

కార్మిక పోరాటం



డంకెల్ సంకెళ్లు బద్దలు కొడదాం!

కార్మికుల కడుపులు కొట్టే ఉద్యోగులకు ఉద్వాసన చేప్పే రాజ్యాంగ వ్యతిరేక రాష్ట్ర ప్రభుత్వ చట్టాన్ని నిరసించండి

దేశంలో లక్షలాది పబ్లిక్, ప్రైవేట్ రంగ పరిశ్రమలు మూతబడి లక్షలాది కార్మికులు, ఉద్యోగులు వీధుల్లోకి నెట్టబడ్డారు. మన రాష్ట్రంలోను ఆ తాకిడి తక్కువేమీ కాదు. 187 పెద్ద, మధ్య తరహా పరిశ్రమలతో పాటు 29వేల చిన్న తరహా పరిశ్రమలు యిప్పటికే మూతబడ్డాయి. ఈ సంఖ్య ఇంతటితో ఆగే సూచనలు లేవు గానీ వీటి వేగం పెరిగేటట్లున్నది. రాష్ట్రంలో 30 లక్షలు రిజిస్టరైన నిరుద్యోగులకు తోడు యీ మూసివేతల వల్ల మరికొన్ని లక్షల మంది నిరుద్యోగులయ్యారు. కార్మికుల ఆకలిచావులు, ఆత్మహత్యల హాహాకారాలను యీ మధ్యనే జరిగిన రాయసీమ పేపరుమిల్లు కార్మికుల ఆందోళన తేటతెల్లం చేసింది. అయినప్పటికీ కళ్లు మూసుకున్న ఉష్ణపక్షికి నిరుద్యోగుల బాధ యేమీ తెలుస్తుంది ? అదే రాష్ట్ర ప్రభుత్వ తీరు ! నిర్లక్ష్యంతో పాటు అహంకారం గూడా ! నెల్లిమర్ల జూట్ మిల్లు తెరవాలని ఆందోళన చేస్తున్న కార్మికులను పిట్టలా కాల్చిచంపింది.

పై దృశ్యం ఒకవైపు ప్రకోపిస్తుండగా రాష్ట్ర ప్రభుత్వం 1993 సంవత్సరంలో తన సంస్థల క్రిందే పనిచేసే బ్రతికే కార్మికులకు, ఉద్యోగులకు గొడ్డలిపెట్టులు పెట్టింది. అక్టోబరులో ముందుగా రాష్ట్ర ప్రభుత్వ రంగ సంస్థల్లో రిక్రూట్మెంటుపై నిషేధాలతో పాటు, బోనస్, ఎక్స్ గ్రేషియో హక్కునే హరిస్తూ ఉత్తర్వులిచ్చి వారి పాట్లు గొట్టింది. అంతటితో ఆగలేదు. సరికదా నవంబరు 25న నెంబరు 8 ఆర్డినెన్సు ప్రకటించింది. అందరి కళ్ళూ గప్పి దానిని మొక్కుబడిగా జరిపిన డిశంబరు అసెంబ్లీ సమావేశంలో ప్రతిపక్షాలన్నీ వాకౌటు చేయగా ఈ నిరంకుశ చట్టం ఆమోదింపచేసుకొంది.

ఈ రాజ్యాంగ వ్యతిరేకమైన చట్టం కార్మికుల కడుపుకొట్టడం, ఉద్యోగులకు ఉద్వాసన పలకడం తప్ప వేరు కాదు. అరవై ఐదువేల ఖాళీలు భర్తీ మాట దేవుడెరుగు అంతే సంఖ్యతో యిటీవలి సంవత్సరాలలో రెగ్యులరైజైన కార్మికులు, ఉద్యోగుల ఉద్వాసనకు ప్రభుత్వ చేతిలో పోలీసు లాఠీ యీ చట్టం. దీని ప్రకారం న్యాయస్థానాల తీర్పులు, అవార్డులు, డైరెక్షన్లు విలువ లేకుండా పోతాయి. ఇప్పటికే న్యాయస్థానాల్లో వందలాదిగా రెగ్యులరైజేషన్ కై పెండింగ్ లో ఉన్న పిటిషన్లకు విలువ లేకుండా పోతుంది. ఇప్పటికే ఎన్.ఎం.ఆర్ లు గాను, దినసరి కార్మికులుగాను, టెంపరరీ కార్మికులుగాను, పార్టుటైం, ఫుల్ టైం కార్మికులుగాను, కంటిజెంటు కార్మికులుగాను, వర్క్ ఛార్జిండ్ ఉద్యోగులు గాను రకరకాలైన పేర్లుతో సర్వీసులో ఉన్న సంవత్సరాలు గడచిన కార్మికులు ఉద్యోగులు న్యాయస్థానాలను ఆశ్రయించే హక్కు, అవకాశం గూడా యీ నిరంకుశ చట్టంతో కోల్పోతారు. ప్రభుత్వ ఉత్తర్వులు, మరియు ఈ చట్టం రాజ్యాంగవిరుద్ధం. న్యాయస్థానాల తీర్పులను, న్యాయస్థానాలకెళ్లే హక్కులనే హరిస్తున్నది. అంతేకాదు కేంద్రచట్టాలు ఐ.డి.చట్టం, బోనస్ చట్టంలనే సవాల్ చేయడం. న్యాయవ్యవస్థనే సవాల్ చేయడం. అన్నింటికీ మించి ఉన్న ఉపాధినే హరించివేయడం.

రాష్ట్ర ప్రభుత్వం క్రింద ఆఫీసుల్లోగాని, ఎస్టాబ్లిష్మెంటుల్లోగాని, స్థానిక సంస్థలు, కార్పోరేషన్లు, ప్రత్యక్ష, పరోక్ష ప్రభుత్వ సహాయం కంప్లౌలు గల అన్నింటిలోను, ప్రభుత్వ, సహకార సంస్థల క్రింద గల కార్మికులు, ఉద్యోగుల సర్వీసులు, నియామకాల క్రమబద్ధీకరణ పేరిట రాష్ట్ర ప్రభుత్వం నిర్వాక్షిణ్యంగా చర్చలేకుండా, అవకాశం గూడా యివ్వకుండా అప్రజాస్వామికమైన యీ చట్టం ఆమోదించికూర్చుంది. ఉద్యోగ భద్రతకు ముప్పు యేర్పడింది. ఉద్వాసనకు ప్రభుత్వానికి హక్కు ఏర్పడి త్రిశంకుస్వర్గంలో రెగ్యులరైజైన కార్మికులు, ఉద్యోగులు బ్రతకాలి. న్యాయాన్ని అర్థించే హక్కుకే ఎసరు యేర్పడింది. సంవత్సరాల తరబడి పనిచేస్తున్న వారికి భవిష్యత్తు శూన్యం. ఉద్యోగాలకు ఉద్వాసన.

గనక ఉద్యోగ, కార్మిక వ్యతిరేక ప్రతీఘాతగ, ప్రజాస్వామిక చట్టం అంతం కావాలి. అందుకే నిరసనకు పూనుకోండి. ప్రతిఘటనను సాగించండి.

**రాష్ట్ర ప్రభుత్వ నిరంకుశ చట్టానికి నిరసనగా
ఫిబ్రవరి 6న రాష్ట్ర సదస్సులో పాల్గొనండి !**

కార్మికలలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 21

ఫిబ్రవరి, 1994

వెల రూ. 3.00

సంచిక : 2

కార్మికులను కార్చి చంపే ప్రభుత్వానికి పాలించే హక్కుక్కడిది ?

పాలకుల పలుకుల్లోని చక్కెర పూత కరిగిపోయి చేదు బయటపడుతున్నది. ఎన్నికల పాగ్గానాలు సరేసరి. ఏనాడో ఆవిరై పోయాయి. నూతన ఆర్థిక విధానాల వల్ల దేశంలోకి కొత్త పెట్టుబడులు ప్రవహిస్తాయని దానివల్ల కంపెనీలు వాటిల్లే ఉద్యోగాలు, దేశం సస్యశ్యామలం అవుతుందని నమ్మబలికారు. ప్రజాస్వామ్యం వెల్లివిరుస్తుందని ఇంకా బొంకుతూనే ఉన్నారు.

కాని జీవితానుభవం ఏమి నేర్పుతున్నది ? రాయలసీమ పేపర్ మిల్లు మూతబడి 5 సం||లు. ఆ కార్మికుల ఆకలి యాత్రలు, ఆర్తనాదాలు బధిరాంధులైన పాలకులకు కదిలించలేదు. 50 మంది ప్రాణాలు పోగొట్టుకున్నా ప్రభుత్వం చలించలేదు. తుఫానులే తడవలేని దున్నపోతు చర్మాన్ని కన్నీటిధారలు ఏం చేయగలవు ? ఇక గత్యంతరం లేక మిల్లు నాయకులు ఆమరణనిరాహారదీక్షలు ప్రారంభించారు. ప్రధాని ప్రాతినిధ్యం వహించే జిల్లా, ముఖ్యమంత్రి స్వంత జిల్లా అయిన కర్నూలు జిల్లా జనవరి నెలంతా ప్రజాగ్రహంతో అట్టుడికిపోయింది. అరెస్టులు, లాఠీచార్జీలతో జిల్లా మారుమోగింది. నెల్లిమర్ల జ్యూట్ మిల్ ను అక్రమంగా లాకౌట్ చేశాడు యజమాని. అది చట్ట విరుద్ధమని హైకోర్టు తీర్పు చెప్పింది. రాష్ట్ర కార్మిక మంత్రి ఏర్పాటు చేసిన సమావేశాలు ఎక్కట్లాడు యజమాని. కార్మికులు శాంతియుతంగా చేపట్టిన రైల్ రోకో ఆందోళనను రక్తపుటేరుల్లో ముంచెత్తింది ప్రభుత్వం. 5 మంది ప్రాణాలు బలిగొన్నది. వందలాది మందిని చిత్తకబాదింది. కార్మికులు రాళ్ళు విసిరారని, పోలీసులు పెద్ద సంఖ్యలో గాయపడ్డారని చెప్పుకుంటున్న ప్రభుత్వం వారు ఏ ఆసుపత్రిలో చికిత్స పొందుతున్నారో, గాయాలు ఎంత తీవ్రంగా ప్రక్కనే ఉన్న నీలం జూట్ మిల్ యజమాని ఇదే మార్గం ఎంచుకున్నాడు. యజమానులంతా కూడబలుక్కొని కార్మికుల డిమాండ్లను ప్రతాప్టిల్, అరిస్టాల్వాడ్స్ యజమాన్యాలు లేబర్ కమిషన్ ఉత్తర్వులను, కార్మికులు ఏడుల్లోకి నెట్టబడ్డారు.



ఇవికొన్ని శాంపిల్స్. వీటన్నిటిలోని సాధారణ అంశం ఒక్కటే. యజమాన్యాలు, లాఠీలు, తూటాలతో పోలీసులు చేతగాని కార్మికశాఖ చేవలేని చట్టాలు.

జీతాలు, హక్కుల కోసం కార్మికులు. మూసేతలు, లాకౌట్లతో

నూతన ఆర్థిక విధానాలు అమలు, నియంతృత్వపాకడలు రెండూ కవల పిల్లలని సి.ఐ.టి.యు. ఎప్పటినుండో చెబుతున్నది. ఇదే నేడు మనం చూసే పోలీసు రాజ్యం.

కనీస వేతనాలతో డి.ఎ. కూడా కలిపి ఇవ్వాలన్న ప్రభుత్వ ఉత్తర్వుపై 300 మంది యజమానులు స్టే తెచ్చుకున్నారు. వీటిని వెకేట్ చేయించడానికి రాష్ట్ర ప్రభుత్వం చేసిన ప్రయత్నాలు శూన్యం. ఏమైనా నిన్ననే జస్టిస్ రెడ్డపరెడ్డి ఇచ్చిన తీర్పును అమలు జరిపించుకోడానికి కార్మికవర్గం ఎంత రక్తం చిందించవల్సి ఉన్నదో ?!

ఇక రాష్ట్ర ప్రభుత్వ సంస్థల్లో పనిచేసే ఎన్.ఎమ్.ఆర్.లు, క్యాజువల్ సిబ్బందిని తొలగించడానికి అసెంబ్లీలో హడావుడిగా ప్యాస్ చేయించుకున్న బిల్లు. ఇది ఇప్పటికీ కోర్టుల ద్వారా శాశ్వత పనుల్లో నియమించబడ్డ కార్మికులకు కూడా యమపాశం. ప్రభుత్వమే ఇట్టి నిర్ణయం చేస్తే ఇక పై వేటు సంస్థల్లో ఎవరిని పర్మినెంటు చేస్తారు ? ఏ రక్షణలూ లేకుండా ఈ కార్మికులు కుమిలిపోవల్సిందేనా ?

రాష్ట్ర కాంగ్రెస్ ప్రభుత్వం ఎవరి పక్షాన, ఎవరి సేవలో పునీతమవుతున్నదో ఈ చర్యలుచెప్పకనే చెబున్నాయి. దీనికి తగిన శాస్త్ర చేయవల్సిన కర్తవ్యం కార్మికలోకం భుజస్కంధాలపైనే ఉన్నది.

ఉద్యమాల ఉధృతికి సి.ఐ.టి.యు ప్రదేశ్ కమిటీ పిలుపు

1994 జనవరి 19, 20 తేదీలలో తిరుపతిలో సి.ఐ.టి.యు ఆంధ్రప్రదేశ్ కమిటీ సమావేశం జరిగింది. కామ్రేడ్ పర్సనల్ సత్యనారాయణ గారు అధ్యక్షత వహించారు.

ప్రధాన కార్యదర్శి కామ్రేడ్ నండూరి ప్రసారావు గారు ప్రవేశ పెట్టిన రిపోర్టు పై జరిగిన చర్చలో 22 మంది సభ్యులు పాల్గొన్నారు. రిపోర్టును ఎక్స్ గ్రేటో అంగీకరించారు.

పిమ్మట కామ్రేడ్ గృహర్ మున్నగువారి నిరాహార దీక్ష పైన యన్.యం.ఆర్ ల బర్తరప్ ను గురించిన చట్టం పైన కనీస వేతనాల పునర్నిర్ణయం పైన మెటర్నిటీ బెనిఫిట్ ను రద్దు చేయడం పైన, జూబ్ సమస్యల పైన, అంబేద్కర్ యూనివర్సిటీ పేరు పై సాగుతున్న అల్లర్ల పైన తీర్మానాలు గావించబడినవి. నిర్మాణం పైన, బిల్డింగ్ ఫండు పైన సి.ఐ.టి.యు ఫండు పైన, కార్మిక లోకం పైన, సి.ఐ.టి.యు మహాసభ పైన నిర్ణయాలు తీసుకోబడినవి.

1. మూతబడిన, ఖాయిలా పడిన పరిశ్రమల పై ముఖ్యంగా రాయలసీమ పేపరుమిల్లు, నెల్లిమర్ల జూబ్ మిల్లు మున్నగు వాటి పై సదా తీవ్ర ఆందోళనను సాగించాలి. ఇందుకు నాందిగా ఫిబ్రవరి 7 నుండి 9 వరకు మూడు రోజులు హైదరాబాద్ లో ధర్నా జరపాలని, అన్ని ట్రేడ్ యూనియన్ల సమావేశం నిర్ణయించింది. సి.ఐ.టి.యు దానిలో భాగస్వామి. ఈ ధర్నాలో పాల్గొనడానికి అన్ని జిల్లాల నుండి కార్యకర్తలను పంపడానికి కోటాలు తీసుకోబడినవి.

ఇంతేగాక, ఫిబ్రవరి 9 న రాష్ట్ర మంతలా ఈ సమస్య పై ధర్నా జరపాలని సి.ఐ.టి.యు ప్రత్యేకంగా నిర్ణయించింది. అన్ని పారిశ్రామిక ప్రాంతాలలోనూ, ముఖ్యంగా మూతపడివున్న ప్రాంతాల లోనూ ఈ కార్యక్రమాన్ని జయప్రదం చేయుటకై సి.ఐ.టి.యు. అనుబంధ సంస్థలన్నీ కృషి చేయాలి.

2. యన్.యం.ఆర్.లో సమస్య పై పాసయిన అప్రజా స్వామిక చట్టానికి వ్యతిరేకంగా ఫిబ్రవరి 6 న హైదరాబాద్ లో సదస్సును జరపాలని అన్ని ట్రేడ్ యూనియన్ల సమావేశం నిర్ణయించింది. సి.ఐ.టి.యు ఇందులో భాగస్వామి. ఈ సదస్సులో పాల్గొనుటకు గాను అన్ని జిల్లాల నుండి ప్రతినిధులను పంపుటకు గాను కోటాలు తీసుకోవడం జరిగింది.

కార్మికులు, రైతాంగం, వ్యవసాయ కూలీలు, మహిళలు, యువజనులు, విద్యార్థులు ఎదుర్కొంటున్న అనేక సమస్యల పైన ప్రభుత్వం ఈ సమస్యల యెడ అవలంబిస్తున్న ధోరణులకు వ్యతిరేకంగాను, ఉభయ కమ్యూనిస్టు పార్టీలు సంయుక్తంగా ఫిబ్రవరి 4 న తేదీన విజయవాడలో గొప్ప ర్యాలీని జరుపుతున్నది. ఈ

ర్యాలీకి అత్యధిక సంఖ్యలో కార్మికులను సమీకరించుటకు నిర్ణయించబడింది.

రాయలసీమ పేపరు మిల్లుపై తీర్మానాలు :

1. నాలుగున్నర సంవత్సరాలుగా మూతబడి, 5 వేల మంది కార్మికులను రోడ్డున పడవేసిన రాయలసీమ పేపరు మిల్లును తెరిపించటానికై ఆమరణ నిరాహారదీక్ష సాగించిన కామ్రేడ్ ఎమ్.ఎ. గృహర్, కె. రాజేశ్వర రెడ్డి, కె. విజయమోహన రెడ్డి గార్లను సి.ఐ.టి.యు ఆంధ్రప్రదేశ్ కమిటీ అభినందిస్తున్నది. మూతబడిన ఫ్లాక్టరీలలోని కార్మికుల దుస్థితిపై మొత్తం రాష్ట్ర మంతటిని మేల్కొల్పటానికి ప్రభుత్వం వీటి పట్ల అనుసరించే ఉదాసీన భావాన్ని నిరసించటానికి ఈ నిరాహార దీక్ష తోడ్పడింది. మూతబడిన, ఖాయిలాపడిన పరిశ్రమల పునరుద్ధరణకు రాష్ట్ర మంతలా తీవ్ర ఆందోళన జరపవల్సిన అవసరమున్నదని భావిస్తున్నది.

ఇందుకై 1994 ఫిబ్రవరి 7, 8, 9 తేదీలలో హైదరాబాద్ లో సామూహిక ధర్నాను సాగించాలన్న అఖిల ట్రేడ్ యూనియన్ల పిలుపును ఈ కమిటీ బలపరుస్తూ ఆధర్నాలో పాల్గొనవల్సిందిగా కార్మికులకు సంఘాలకు విజ్ఞప్తి చేస్తున్నది. 9 వ తేదీన వివిధ ప్రాంతాలలో కూడా ధర్నాలు సాగించవల్సిందిగా విజ్ఞప్తి చేస్తున్నది.

2 యన్.యం.ఆర్.ల పై

యన్.యం.ఆర్, వర్క్ చార్జ్, క్యాజువల్ వర్కర్స్ మున్నగు సేర్లతో ప్రభుత్వ సర్వీసులలో గాని, ప్రభుత్వ సాయంపాందే సంస్థలలో గాని పనిచేసే లక్షలాది మందిని అనుమతి లేకుండా పెట్టుకున్నారనే నెపంతో మూకుమ్మడిగా భర్తరఫ్ చేయటానికి రాష్ట్ర శాసన సభచే అంగీకరించబడిన చట్టాన్ని సి.ఐ.టి.యు. ఆంధ్రప్రదేశ్ కమిటీ తీవ్రంగా నిరసిస్తున్నది. దశాబ్దాల తరబడి ఆయా సంస్థలలో పనిచేస్తున్న వీరిని ఖాయం చేయమని కోరుతూ ఉండగా వారిని మొత్తంగా తీసి వేయడాన్ని ఖండిస్తున్నది. ఈ కార్మికుల కేసులను కోర్టులు స్వీకరించరాదని, ఈ కార్మికుల విషయమై లోగడ ఇవ్వబడిన కోర్టు తీర్పులు అమలు చేయబడవని చెప్పటం కోర్టుల అధికారాన్ని సవాలు చేయటమేగాక రాజ్యాంగ విరుద్ధం కూడా అవుతున్నది. కాబట్టి లక్షలాది మందిగా ఉన్న ఈ కార్మికుల రక్షణకై తీవ్ర ఉద్యమాన్ని సాగించాలని హైదరాబాద్ లో 1994 ఫిబ్రవరి 6 న తేదీన రాష్ట్ర స్థాయి సదస్సును నిర్వహించాలని అఖిల ట్రేడ్ యూనియన్ల యిచ్చిన పిలుపును ఈ కమిటీ బలపరుస్తూ ఆ సదస్సుకు అన్ని జిల్లాల నుండి హాజరుకావల్సిందిగా

ఎన్.యం.ఆర్, క్యాజ్ వల్ కార్మికులను, కార్యకర్తలను ఆ సదస్సును జయప్రదం చేయవల్సిందిగా కోరుచున్నది.

3. నెల్లమర్ల జూబ్ మిల్లుపై

నెల్లమర్ల జూబ్ మిల్లు లాకౌట్ జరిగి 6 1/2 నెలలు అయినా లాకౌట్ ను ఎత్తి వేసి మిల్లును తెరవమని హైకోర్టు ఉత్తర్వు చేసినా ధిక్కరించి అవమానకరమైన షరతులను అంగీకరించి, హామీ ప్రతాలపై సంతకం చేస్తే తెరుస్తానని బుకాయుస్తున్న మిల్లు యాజమాన్యాన్ని సి.ఐ.టి.యు. ఆంధ్రప్రదేశ్ కమిటీ తీవ్రంగా ఖండిస్తున్నది. ఈ మిల్లును తెరిపించాలని డిమాండ్ చేస్తూ జనవరి 22న జరపదలచిన సమావేశం జయప్రదం కావాలని కోరుచున్నది. మిల్లును తెరవమని కోరుతూ అన్ని ట్రేడ్ యూనియన్లు రాష్ట్ర యూనియన్లు రాష్ట్ర ముఖ్యమంత్రికి లేబరు కమిషనర్ కు, మిల్లు యాజమాన్యానికి టెలిగ్రాంలు యివ్వవల్సిందిగా అన్ని కార్మిక సంఘాలకు విజ్ఞప్తి చేస్తున్నది.

4. కనీసవేతనాలపై

రాష్ట్ర ప్రభుత్వం గతంలో నిర్ణయించిన కనీసవేతనాలను నిర్ణయించ వలసిన సమయం దాటిపోతున్నా ఇంతవరకూ నిర్ణయించిన కమిటీని రాష్ట్ర ప్రభుత్వం నియమించనందుకు సి.ఐ.టి.యు ఆంధ్రప్రదేశ్ కమిటీ నిరసిస్తూ ఈ కమిటీని వెనువెంటనే నియమించ వల్సిందిగా డిమాండు చేస్తున్నది.

గతంలో నిర్ణయించిన కనీసవేతనాలను ఖచ్చితంగా అమలు జరపాలని, కరువు భత్యాన్ని అమలు జరపాలని కమిటీ కోరుచున్నది. అన్ని ప్రాంతాలలోను ప్రాంతీయ సదస్సులు ఐక్యంగా జరపవల్సిందిగా ఈ కమిటీ కోరుచున్నది.

5. ప్రభుత్వరంగ కార్మికుల వేతన ఒప్పందాలపై

దాదాపు 23 లక్షల మంది కార్మికులు పనిచేస్తున్న కేంద్ర ప్రభుత్వరంగ పరిశ్రమల కార్మికులకు దాదాపు రెండు సంవత్సరాల క్రింద జరగవసిన వేతన ఒప్పందాలకు ఇంత వరకూ ప్రభుత్వం పూనుకోకపోవటాన్ని సి.ఐ.టి.యు. ఆంధ్రప్రదేశ్ కమిటీ ఖండిస్తున్నది.

నూతన వేతన ఒప్పందాలకు అడ్డంకిగా ఉన్న బి.పి. ఇగ్నెడ్ లైన్ ను మారుస్తామనీ డి.ఎ.స్లాబ్ 1-1-92 నుండి అమలు జరుపుతామనీ, బోనస్ సీలింగ్, ఇన్ కమ్ టాక్స్ సీలింగ్ ఎత్తివేస్తామనీ స్టీల్, కోల్ లో జరిగిన పెన్షన్ స్కీమ్ ఒప్పందాలను అమలు జరుపుతామనీ కేంద్ర కార్మిక మంత్రి పదేపదే చెప్పినా కేంద్ర ప్రభుత్వం ఇంతవరకూ ఏ చర్య తీసుకోనందుకు నిరసన తెలుపుతూ ఇప్పటికే నా పై సమస్యల పరిష్కారానికి పూనుకోవాలని కమిటీ డిమాండ్ చేస్తున్నది.

వేతన ఒప్పందాలు 1-1-92 నుండి జరగాల్సి ఉండీనా ఇప్పటి వరకూ జరగక పోవడంతో కార్మికులు తీవ్రాందోళన పడుతున్నారు. కావున వెంటనే తాత్కాలిక భృతి ఇస్తూ ఒప్పందాలపై చర్చలు ప్రారంభించాలని కమిటీ డిమాండ్ చేస్తున్నది.

6. ఫిబ్రవరి 4న ర్యాలీ పై

కేంద్ర రాష్ట్ర ప్రభుత్వాలు అవలంబిస్తున్న ఆర్థిక పారిశ్రామిక విధానాల పర్యవసానంగా ప్రజలు ముఖ్యంగా కార్మికుల పరిస్థితులు దుర్భరం అవుతున్నాయి. పరిశ్రమల మూసివేతలు, కార్మికుల గెంటి వేతలు పెరుగుచున్నవి. సబ్సిడీలు కోత వలన పన్నుల వలన అన్ని వస్తువుల ధరలు పెరుగుతున్నవి. ఉద్యోగుల కార్మికుల నిజవేతనాలు, భత్యాలు పడిపోతున్నవి.

మరో వైపున మతోన్మాద శక్తుల ప్రమాదం పొంచి ఉన్నది.

ఈ స్థితిలో రాష్ట్రంలోని సి.పి.యం, సి.పి.ఐ.లు తక్షణ ప్రజా సమస్యలు పరిష్కరించాలనీ, మతసామరస్యాన్ని కాపాడాలనీ కోరుతు ఫిబ్రవరి 4 వ తేదీన విజయవాడలో బ్రహ్మాండ మయిన బహిరంగ సభను నిర్వహిస్తున్నది. ఈ ప్రదర్శనలో రాష్ట్రంలోని కార్మికులు అత్యధిక సంఖ్యలో పాల్గొన వలసిందిగా సి.ఐ.టి.యు. ఆంధ్రప్రదేశ్ కమిటీ విజ్ఞప్తిచేస్తున్నది.

7. ప్రసూతి సౌకర్యపు చట్టానికి సవరణపై

ఇద్దరు పిల్లలు కలిగిన మహిళలకు ప్రసూతి సౌకర్యపు చట్టం యొక్క సౌకర్యాలను నిరాకరిస్తూ సవరణను తీసుకురావాలన్న కేంద్ర ప్రభుత్వనిర్ణయాన్ని సి.ఐ.టి.యు ఆంధ్రప్రదేశ్ కమిటీ ఖండిస్తున్నది. జనాభా పెరుగుదలను అరికట్టేందుకు ఈ నిర్ణయం తీసుకున్నట్లు చెబున్నారు. చిన్నకుటుంబాల ప్రోత్సాహించటం మహిళల ఆరోగ్యానికి, దేశ ప్రగతికి వాంఛనీయమే అయితే ఎంతమంది పిల్లలను కనాలనే విషయం ఈ నాడు పూర్తిగా స్త్రీ ఇష్టా ఇష్టాల మీదనే ఆధారపడి లేదనే విషయం అందరికీ తెలుసు. జనాభా పెరుగుదలను అరికట్టవలసిన ప్రాధాన్యతను గుర్తిస్తూనే తమ తప్పుకాని దానికి మహిళలను శిక్షించ బూనటం న్యాయం కాదని కమిటీ అభిప్రాయపడుతున్నది.

ఇప్పటికే యజమానులు చట్టప్రకారం ప్రసూతి సౌకర్యాలను, క్రేచ్ లను మహిళలకు కల్పించటం లేదు పైగా అటువంటి సౌకర్యాలను కల్పించవలసి వస్తుందని మహిళలకు ఉద్యోగాలే కల్పించ నిరాకరిస్తున్నారు. ఉద్యోగాలివ్వవలసిన సందర్భాలలో పెళ్లిచేసుకోకూడదనే షరతుల లాంటి అనేక విషయ షరతులను పెడుతున్నారు. ఇటువంటి పరిస్థితులలో చట్టాన్ని ఈ విధంగా సవరించాలనుకోవడం సమర్థనీయకం కాదు ఈ సూచనకు

మహిళల ప్రయోజనాలను కాపాడవలసిన మహిళా కమిషన్ అంగీకరించటం శోచనీయం.

మహిళలకు విద్య, ఉపాధి అవకాశాలు, పిల్లలకు తల్లిలకు మెరుగైన వైద్యసదుపాయాలు, కుటుంబ నియంత్రణకేంద్రాలలో ఉన్నత స్థాయి సౌకర్యాలు కల్పించటం ద్వారా కుటుంబ నియంత్రణను ప్రోత్సహించాలిగానీ మహిళలను ఈ విధంగా శిక్షించటం ద్వారా కాదు.

కేంద్ర ప్రభుత్వం వెంటనే ప్రసూతి సౌకర్యపు చట్టానికి తలపెట్టిన సవరణను ఉపసంహరించుకోవాలని ఈ కమిటీ డిమాండ్ చేస్తున్నది.

8. జూబ్ పరిశ్రమ వేతన ఒప్పందాలపై

ఆంధ్రప్రదేశ్ లో 17 జూబ్ మిల్లలలో 25 వేల మంది కార్మికులు పనిచేస్తున్నారు. కొన్ని లక్షల మంది రైతులు చిన్న వృత్తులవారు ఈ పరిశ్రమపై ఆధారపడి జీవిస్తున్నారు. కాని ఇంత వరకు ఈ పరిశ్రమలో వేతన పునర్నిర్ణయం జరగలేదు. పశ్చిమబెంగాల్ వేతన పునర్నిర్ణయం జరిగిన వెంటనే ఈ రాష్ట్రంలో కూడా అదే పద్ధతిలో వేతన నిర్ణయం జరగవలసి ఉన్నా ఇంత వరకూ జరపటానికి యజమానులు మొండిగా నిరాకరిస్తున్నారు.

చిట్టివలసలో జరిగిన తప్పుడు ఒప్పందానికి వ్యతిరేకంగా మొత్తం కార్మికులు 4 1/2 నెలలు సమ్మె జరిపి ఆ తప్పుడు ఒప్పందాన్ని ఆపించివేయటం జరిగింది. ఏలూరు జూబ్ మిల్లలో కూడా పునర్నిర్ణయం కొరకై సుమారు 4 నెలలు సమ్మె జరిగింది. నెల్లిమర్ల యాజమాన్యం వేతన పునర్నియాన్ని నిరాకరిస్తూ ఏదో ఒక సాకుతో 7 మాసాల నుండి ఆక్రమంగా లాకౌట్ చేసింది. రాష్ట్ర ప్రభుత్వం కూడా వేతన పునర్నిర్ణయాన్నికి ఎలాంటి శ్రద్ధ చూపటంలేదు. జూబ్ పరిశ్రమలో వేతనపునర్నిర్ణయం కొరకై రాష్ట్ర ప్రభుత్వం చొరవ తీసుకోవాలనీ అన్ని యూనియన్లనూ యాజమాన్యాలను పిలిచి చర్చలు ప్రారంభించాలని సి.ఐ.టి.యు. ఆంధ్రప్రదేశ్ కమిటీ డిమాండ్ చేస్తున్నది.

నేటి పరిస్థితులలో జూబ్ లోని కార్మిక వర్గమంతా ఒక వేదికపైకి రావలసిన అవసరం ఉన్నది. ఇందుకై అన్ని యూనియన్లను సంప్రదించి రాష్ట్ర జూబ్ కార్మిక సదస్సును జరపాలని కమిటీ నిర్ణయిస్తున్నది. ఇతర యూనియన్లతో చర్చించి స్థల, కాల నిర్ణయాలను చేయవలసినదిగా అఫీసు బేరర్లకు అధికార మిస్తున్నది.

9. అంబేద్కర్ యూనివర్సిటీ పేరుపై

డాక్టర్ అంబేద్కర్ సేవలకు గుర్తింపుగా మరాఠ్వాడా యూనివర్సిటీని అంబేద్కర్ యూనివర్సిటీగా పేరు పెట్టాలని 15 ఏండ్ల క్రితమే మహారాష్ట్ర ప్రభుత్వం నిర్ణయించింది కాని దానిని

అమలు జరపటంలో దీర్ఘమైన కాల యాపన జరిగింది. 15 సంవత్సరాల తరువాత ఇప్పుడు మాంసే రాజకీయ పరిస్థితులలో దళిత వర్గాలు నూతన జాగృతి కలిగిన రోజులలో మహారాష్ట్ర కాంగ్రీ ప్రభుత్వం నాటి నిర్ణయాన్ని అమలు చేస్తామని ప్రకటించింది. ఇందుకు సి.ఐ.టి.యు. ఆంధ్రప్రదేశ్ కమిటీ సంతోషిస్తున్నది.


అయినా శివసేన లాంటి దురహంకారులు కుల్ నాదాన్ని రెచ్చుకొట్టి దాడులను గావించి వారి ఇళ్లను తగలపెట్టుతున్నారు చేస్తున్నది. మహిళలపై విచలవిడి దాడులను చేస్తున్నారు. ప్రసిద్ధిగావించిన లైబ్రరీని విధ్వంసంచేశారు. ఈ శివసేన వికృత చేష్టలను ఈ కమిటీ తీవ్రంగా ఖండిస్తూ లౌకికవాదులు, ప్రగతిశీల శక్తులు ఐక్యంగా దీనిని ప్రతిఘటించాలనీ విజ్ఞప్తి చేస్తున్నది.

10. మోడ్రన్ రైస్ మిల్ మూసివేతపై

మిర్యాలగూడలో ఉన్న భారత ఆహార సంస్థ యొక్క మోడ్రన్ రైస్ మిల్ ను మూసివేయటం వల్ల దానిపై ఆధారపడిన అనేక వందల కార్మికులకు ఉపాధి పోతుంది. మిల్లను నడపటానికి అన్ని అవకాశాలు ఉన్నప్పటికీ మానేజ్ మెంట్ నిర్లక్ష్య వైఖరి వల్లనే ఈ మిల్లు ఈ స్థితికి వచ్చింది ఈ మిల్లను తెరిపించాలని 50 రోజుల నుండి నిరాహార దీక్ష సాగిస్తున్న కార్మికులను సి.ఐ.టి.యు ఆంధ్రప్రదేశ్ కమిటీ అభినందిస్తూ ఈ మిల్లను వెంటనే తెరిపించాలని డిమాండ్ చేస్తున్నది.

పారిశ్రామిక వినిమయ ధరల సూచి
(1982-100 పాయింట్ల పునాదిపై 1960-100)

	అక్టోబరు	నవంబరు	లింకింగ్ ఫ్యాక్టర్
ఆలిండియా	262	265	4.93
గూడూరు	251	256	4.33
గుంటూరు	265	269	5.60
హైద్రాబాద్	244	246	5.23
విశాఖపట్నం	251	257	2.48
వరంగల్	249	253	2.36
కొత్తగూడెం	-	268	3.25
రాష్ట్ర సీరిస్			
విజయనగరం	239	243	-
రాజమండ్రి	257	262	2.55
విజయవాడ	251	256	-
ఆదోని	255	261	2.33
ఎన్.ఎస్.ఐ.	250	256	2.49



గుంటూరు జిల్లా



లారీ, మోటారు కార్మికుల స్థితిగతులు

ప్రైవేటు రంగంలో వున్న మోటారు కార్మికులకు ఉద్యోగ భద్రత కాని, సర్వీసు కండిషన్లు గాని లేక చాలిచాలని జీతాలతో దుర్బర జీవితం గడుపు చున్నారు. ఆలిండియా పర్మిట్లు, అంతర్ రాష్ట్ర పర్మిట్లు వున్నప్పటికీ ఎక్కడ చూసినా రోడ్లు గుంటలు, గతుకులతో నిండివుండి వాహనాల రాకపోకలకు అంతరాయంగా మారుచున్నవి. వాహనాలు సరియైన కండిషన్లలో లేక, ఎప్పుడు ఏం జరుగుతుందో తెలియక, ప్రాణాలు గుప్పెట్లో పెట్టుకొని, రాత్రునక, పగలనక కార్మికులు డ్యూటీలు చేయవలసి వస్తున్నది. యాక్సిడెంట్లలో వికలాంగులగుచూ, ప్రాణాలు పోగుట్టుకొని అనేకమంది బలియగుచున్నారు. సుదూర ప్రాంతాలలో జరుగుచున్న యాక్సిడెంట్లలో ప్రాణాలు పోగొట్టుకున్న కార్మికుల శవాలను గుర్తించడానికి, దహన సంస్కారాలు చేయడానికి కూడా అవకాశం లేని సందర్భాలు అనేకం వున్నాయి. గుంటూరు పట్టణానికి చెందిన లారీ క్లీనర్ రెండు సంవత్సరముల క్రితం అస్సాంలోని కొండ ప్రాంతాలలో లారీ యాక్సిడెంట్లో చనిపోగా వార్త తెలిసి, అతని బంధువులు నాలుగురోజులకు చేరుకున్నారు. చెల్లాచెదరయిన అవయవాలను తీసుకొని రాలేక అక్కడే ఖననం చేశారు. వార్త తెలిసిన చనిపోయిన క్లీనర్ నాయనమ్మ 90 సంవత్సరాల వృద్ధురాలు హఠాత్తుగా మరణించింది. వేరోకపుటనతో వివాహమైన 21 రోజులకు పాతగుంటూరుకు చెందిన లారీ క్లీనర్ శ్రీకాకుళం వద్ద జరిగిన యాక్సిడెంట్లో మరణించాడు వీటిని బట్టి మోటారు కార్మికుల జీవితాలు ఎంత దుర్బరంగా గడుస్తున్నాయో పూహించుకోవచ్చు. అటు పంటి స్థితిలో ఆ కుటుంబాలను ఆదుకునే వారు లేక అనాధ నిలయాలుగా ఆ కుటుంబాలు మారుచున్నాయి.

సంవత్సరాల తరబడి పనిచేస్తున్నా వీరికి అపాయింట్ మెంట్ లేదు. మస్టర్ రోల్స్, వేజ్ రిజిస్టర్ల యజమానులు నిర్వహించటం లేదు. రోజుకు 10 నుండి 14 గంటలకు పైగా పనిచేస్తున్నా ఓవర్ టైం అలవెన్స్ ఇవ్వటం లేదు. యూనిఫార్ము, ప్రావిడెంట్ ఫండ్, బోనస్ తదితర చట్టపరమైన సౌకర్యములేమియు వీరికి అమలు కావటం లేదు. చివరకు క్లీనర్ పేరు ప్రివేషిట్లో చేర్చమని జి.వో. వున్నప్పటికీ యజమానులు అమలు చేయటం లేదు. ప్రస్తుతం లై సెన్సులు కావాలన్నా, ట్రాన్స్పోర్టు అధికారులకు,

ప్రైవేట్లకు వేల రూపాయలు ఖర్చు పెట్టవలసి వస్తున్నది. “ఇందుగలదందులేదను సందేహంబు వలదు” అన్నట్లు మోటారు రంగంలో అవినీతి దావానలంలా వ్యాపించి ఉంది. ప్రయాణం మధ్యలో ఆర్.టి.వో. అధికారులు, పోలీసులు, లారీలను ఆపి, కార్మికులను పీడించి వేలకొద్దీ రూపాయలు వసూలు చేస్తున్నారు. ఇవ్వలేమని విన్నవించుకున్నవారిని చావచితకగొట్టి, పైగా తప్పుడు కేసులు బనాయించి కోర్టుల చుట్టూ త్రిప్పుచున్నారు. వీరేకాక మార్గమధ్యంలో దోపిడీదొంగలు లారీలను అటకాయించి డబ్బులు గుంజుకుని అనేక మందిని చంపుతున్నారు. గుంటూరు లారీ వర్కర్స్ ఫెడరేషన్ సభ్యులయిన డ్రైవర్, క్లీనర్లు ప్రకాశం జిల్లాలో అటకాయించిన 4 గురు దొంగలను ఆత్మరక్షణ కోసం ప్రతిఘటించగా జరిగిన ఘర్షణలో ఒక దొంగ చనిపోగా, మరొకరు పట్టుబడగా, ఇద్దరు పలాయనం చిత్తగించారు. సమయానికి ఇతర లారీల కార్మికులు రాబట్టి సరిపోయింది. దొరికిన దొంగను పోలీసులకు అప్పగించగా ప్రకాశం జిల్లా అప్పటి పోలీస్ సూపరింటెండెంట్ కార్మికులకు బహుమతులిచ్చి సత్కరించారు. చివరకు దొరికిన దొంగ సహాయంతో పోలీసులు వలపన్ని మిగిలిన ముఠా సభ్యులను పట్టుకున్నారు.

కనీస వేతనాల జి.వో.ననుసరించి హెవీ వెహికిల్ డ్రైవర్కు నెలకు 1215రూ॥లు, క్లీనర్కు రు. 675లు, మెకానిక్కు రు. 1080లు ఇవ్వవలసి ఉంటుంది. కాని జిల్లాలో డ్రైవర్కు 400 నుండి 600రూ॥లు, క్లీనర్కు 200 నుండి 300 రూ॥లు నెలజీతంగా ఇస్తున్నారు. ఇవిగాక రోజుకు 4-50రూ॥లు బేటా, కలెక్షన్ మామూలు 4% శాతం ఇస్తూన్నారు. ఇవి 10 సంవత్సరాల క్రితం నిర్ణయించబడినాయి. కాని నిత్యావసర వస్తువులు అప్పటికీ యిప్పటికీ 4 రెట్లకు పైగా పెరిగాయి. ఆంధ్రప్రదేశ్ కార్మిక సంక్షేమ బోర్డులో సి.ఐ.టి.యు. రాష్ట్ర కార్యదర్శి శ్రీ కొండ్రగుంట వెంకటేశ్వర్లు గారి పట్టుదల ఫలితంగా చివరకు యాక్సిడెంట్లో చనిపోయిన కార్మికునికి 5,000 రూపాయలు అందించాలని నిర్ణయించటం జరిగింది.

ఈ రంగంలోని కార్మికుల సమస్యల పరిష్కారం కొరకు దేశవ్యాపితంగా ఆలిండియా రోడ్ ట్రాన్స్పోర్ట్ వర్కర్స్ ఫెడరేషన్, రాష్ట్రంలో ఆంధ్రప్రదేశ్ లారీ మోటారు ట్రాన్స్పోర్ట్ వర్కర్స్ ఫెడరేషన్లు పనిచేస్తున్నాయి. గుంటూరు జిల్లాలో

లారీ మోటార్ ట్రాన్స్పోర్ట్ వర్కర్స్ ఫెడరేషన్ 1987లో ఏర్పడి కార్మికుల సమస్యల పరిష్కారం కొరకు కృషి చేస్తున్నది. జిల్లాలోని పొన్నూరు, నర్సరావుపేట, తాడేపల్లి, మంగళగిరి, అమరావతి, గురజాల మున్నగు చోట్ల సంఘాలు పనిచేస్తున్నాయి.

గుంటూరు పట్టణ ఆటోనగర్ దుస్థితి :

పట్టణంలోని ఆటోనగర్లో మెకానిక్ షెడ్లు, బాడీ బిల్డింగ్ యూనిట్లు, ట్రెయిన్ డిపోలు, వెల్డింగ్ షాపులు పనిచేస్తున్నాయి. వీటినాధారంగా టైర్ రీ ట్రేడింగ్ (షాపులు) వర్క్స్, మోల్డింగ్ కంపెనీలు, ఫౌండ్రీలు, ఆటో మోబైల్ షాపులు ఉన్నవి. ఆటోనగర్లో వివిధ కేటగిరీలకు చెందిన పదివేలమంది కార్మికులు పనిచేయుచున్నారు. వీరిలో డీజిల్ మెకానిక్లు, బ్లాక్స్మిత్, కార్పెంటర్స్, టైర్ మెకానిక్స్, ఎలక్ట్రిషియన్స్, ట్రెయిన్, వెల్డర్, గ్లాస్ ఫిట్టర్, లర్నర్, టీక్స్ మిత్, టింకర్ హేమర్ మెన్, పెయింటర్, షోబీడింగ్ వర్క్స్, వైరింగ్, బాష్ పంప్ మెకానిక్, సర్వేస్ గ్రెండర్, స్పింగర్, మికరేడ్ మెకానిక్, క్లీనర్లు, ఫౌండ్రీ కార్మికులు కార్మికులు ఉన్నారు. వీరిలో 15 సంవత్సరాలలోపు ముక్కుపచ్చలారని బాలకార్మికులు 2 వేల మంది ఉన్నారు. వీరిలో ఎక్కువ మందిని డబ్బులేమి ఇవ్వకుండా యజమానులు గొడ్డు చాకిరీ చేయించుకుంటున్నారు. బాల్యంలో చదువు సంధ్యలతోటి, ఆటపాటలతో మధురస్వప్నంగా గడపవలసిన వీరి జీవితాలు కర్కశమైన పనులతో గడపవలసి వస్తున్నది. రోజుకు 10 నుండి 12 గంటలు కార్మికులందరు పనిచేయవలసి వస్తున్నది. వీరికి ఎలాంటి కార్మిక చట్టాలు అమలు కావటం లేదు. వీరికి రోజుకు 10 నుండి 50 రూపాయల వరకు లభిస్తాయి. అనేక రోజులు పనుల కొరకు ఎదురు తెన్నులు చూడవలసి వస్తున్నది. చాలీచాలని కూలీతో వీరి బ్రతుకులు అత్యంత బాధాకరంగా గడుస్తున్నాయి. ప్రమాదాలకు గురియైన వారికి ఎలాంటి నష్టపరిహారము లభించటం లేదు. వీరికి అందుబాటులో వైద్యశాల కూడా లేదు. అనారోగ్యం సంభవిస్తే వైద్యం చేయించుకొనే స్తోమత లేక రోగాలను వాయిదా వేసుకోవలసి వస్తున్నదని కొందరు కార్మికులు వాపోయారు. వీరిలో మూడు వంతుల మంది నిరక్షరాస్యులు కుటుంబ పోషణ కొరకు వీరి పిల్లలను కూడా ఇదే పనిలో పెడుతున్నారు. రాత్రి పొద్దుపోయేవరకు షెడ్డులలో పనిచేసి యిండ్లకు చేరుతుంటే పోలీసులు వీరిని

పట్టుకొని, దొంగలుగా చిత్రించి, స్టేషన్ల చుట్టూ త్రిప్పుతూ కేసులు బనాయించి వీరిని వేధించుచున్నారు. ఇక్కడ వాహనాల రిపేర్లు, బాడీ బిల్డింగ్ మున్నగు పనులు జరుగుచుంటాయి. ఎంతో నైపుణ్యం కలిగిన కార్మికులు వీరిలో ఉన్నారు. కాలం తీరిన యింజన్లను కూడా తమ నైపుణ్యంతో రిపేరు చేసి, వాహనాలకు అమర్చి అత్యధిక కాలం నడిపించగలుగుచున్నారు. యింతటి నైపుణ్యం కలిగిన కార్మికుల పరిస్థితి మాత్రం అత్యంత దుర్భరంగా ఉంది. అప్పులు అధిక వడ్డీలతో సతమతమవుచున్నారు. వీరిలో ఎక్కువమందికి స్వంత యిండ్లుగాని, ఇండ్ల స్థలాలు కాని లేవు. వీరిసంక్షేమం కొరకు ఎలాంటి యూనియన్లు పనిచేయటం లేదు.

ఇంతటి ప్రాధాన్యత కలిగిన ఆటోనగర్లో రోడ్డు గతుకులమయంగా ఉండి వర్షకాలం వాహనాలు తిరగటానికి వీలు లేకుండా ఉన్నాయి. వీధిలైట్లు లేవు. వాటర్ సౌకర్యం లేక త్రాగునీటి కొరకు దూరప్రాంతాల నుండి తెచ్చుకుంటున్నారు. ఆటోనగర్ అభివృద్ధి కొరకు మున్సిపల్ అధికారులు గాని, రాష్ట్ర ప్రభుత్వం గాని, ఎలాంటి శ్రద్ధ చూపటం లేదు. ఇప్పటికైనా కళ్లు తెరిచి రాష్ట్ర ప్రభుత్వం కొన్ని కోట్లు రూపాయలను కేటాయించి సకల సౌకర్యాలతో అభివృద్ధిచేసిన ఎడల మరో 10 వేల మందికి జీవనోపాధి లభించే అవకాశం కలిగించాలి.



భారత్కు 4వ ర్యాంకు

మూడవ ప్రపంచ దేశాల్లో భారత్ ఒకటి. ఎక్కువగా అప్పుల పాలయిన దేశాల్లో భారత్ నాల్గవ స్థానంలో ఉంది. ఎంత గొప్పో !

1992-93 సంవత్సరం చివరకు భారత్ విదేశీరుణం రు. 2,66,167 కోట్ల 1991-92 సంవత్సరానికి రు. 2,45,038 కోట్లు.

అంటే ఒక్క సంవత్సరంలోనే రు. 21,129 కోట్లు.

రాయలసీమ పేపరు మిల్లు చారిత్రక పోరాటం

రాయలసీమ పేపరు మిల్లు : ఈ పేరు వింటేనే అనేక అనేక అనుభూతులు స్ఫూర్తికి వస్తాయి.

మిల్లును తెరిపించడానికి సి.ఐ.టి.యు. అగ్రనాయకులు సిద్ధపడిన చరిత్ర ఇది; అన్ని పార్టీలూ, ట్రేడ్ యూనియన్లూ, అధికార కాంగ్రెస్ పక్షనాయకులతోసహా నిరాహార దీక్షకు మద్దతిచ్చిన సంఘటన ఇది. ఆకలి బాధకు ఓర్వలేక ఆత్మహత్యచేసుకున్న అభాగ్యుని ముగ్గురు చిన్న బిడ్డలనూ ఆదుకుంటానికి ప్రజలు ముందుకు వచ్చినా త్యాగశీలుర కథ ఇది.

రాయలసీమ పేపరు మిల్లు ఆధునాతమైనది. అయినా, 1989 నవంబరులో మూతపడింది. అంతకుముందు మూడు నెలల జీతాలు ఇవ్వలేదు. అన్ని పేపరు మిల్లులు మంచి లాభాలతో నడుస్తూ ఉంటే దీనికి నష్టాలు వచ్చినయ్యని మేనేజ్మెంట్ అన్నది. మేనేజ్మెంట్ కాంగ్రెస్ వారిది; పెద్ద కోటేశ్వరుడి; మాజీ జిల్లాపరిషత్ చైర్మన్ ది నష్టాలా? రు. 71 కోట్లు ఎందుకు నష్టం వచ్చిందంటే మోసం దగా చెయ్యటం వల్ల అమ్మిన సరుకు సొమ్మా బాంచుల్చిన అప్పుతో ఇతర వ్యాపారాలకు పరిశ్రమలకూ మళ్ళించి ఈ మిల్లును నష్టాలలో పడవెయ్యటం జరిగింది. బుద్ధిపూర్వకంగా మిల్లును ఖాయిలా పడవేయటం వల్ల కొందరు పెట్టుబడిదారులు లాభపడటానికి ఇది మంచి ఉదాహరణ.

ఆకోటేశ్వరుడు ఇంకా కోట్లకు పడగవెత్తుతూనే ఉన్నాడు. కానీ ఆమిల్లులోనూ మిల్లు పనిలోనూ పనిచేసే 5 వేల మంది కార్మికులు వీధిన పడ్డారు. 4 1/4 సం॥రాలుగా వీరు ఆకూ అలమూ తిని బతికారు; అదీ చెయ్యలేనివారు ఆకలితో మలమల మాడి చనిపోయినారు. 1994 జనవరి ఒకటికి ఇట్లా ఆకలిచావులకు, ఆత్మహత్యలకు గురి అయిన వారి సంఖ్య 50కి చేరింది. డిసెంబరు 27న తన భార్యతోసహా ఆత్మహత్యకు పూనుకున్నా వేణుగోపాలరావు తన ముగ్గురు చిన్నపిల్లల బాధ్యతను ఒక ఉత్తరం ద్వారా రాయలసీమ పేపరు మిల్లు స్టాఫ్ అండ్ వర్కర్స్ యూనియన్ పై పెట్టిపోయారు.

ఒంటిపై పెట్టుబడిన భారంలో ఆఖరి గడ్డిపోచఅంది. యూనియన్ సభ్యులందరినీ కాలిచివేసింది, కుదిపివేసింది. కాబట్టి మిల్లును తెరిపించటానికై ప్రాణ బలిదానం కావించటానికి పూనుకున్నారు ఎవరు?

సి.ఐ.టి.యు. రాష్ట్ర కార్యదర్శి, పేపర్ మిల్లు కార్మిక

యూనియన్ అధ్యక్షుడు అయిన కా॥ ఎమ్.ఎ. గఫూర్, యూనియన్ ప్రధాన కార్యదర్శి, సహాయ కార్యదర్శి అయిన రాజేశ్వరరెడ్డి, కా॥ విజయ మోహన్ రెడ్డి గార్లు.

అయిదు వేలమంది కార్మికులు బరువైన హృదయంతో అంగీకరించారు, అన్ని పార్టీలు, ట్రేడ్ యూనియన్లూ అంగీకరించినవి. 1993 జనవరి 3వ తేదీ 10గంటలకు కలక్టరు ఆఫీసు కెదురుగా ఈ ముగ్గురు మహావీరులూ 5 వేల మంది సమక్షంలో ప్రమోకపవేశం ప్రారంభించారు.

జిలాలోని అన్ని పార్టీల నాయకులు అన్ని ట్రేడ్ యూనియన్ల నాయకులు దీక్ష ప్రారంభానికి హజరైనారు. తెలుగు దేశం రాష్ట్ర ఉపాధ్యక్షులు ఎస్.వి. సుబ్బారెడ్డిగారు, తెలుగుదేశం జిల్లా అధ్యక్షుడు విష్ణువర్ధనరెడ్డి గారూ జిల్లా కార్యదర్శి నాగరాజుగారూ సలాంఖాన్ గారూ, ప్రజాసంఘా, దళిత సంఘం ఎస్.యు.సి.వి.లు రామకృష్ణారెడ్డిగారు కార్యదర్శి మరళిగారు మాన్నగు వారు సి.పి.ఎమ్. జిల్లా కార్యదర్శి టి. నరసింహాచార్య గారు. సి.ఐ.టి.యు. రాష్ట్ర ప్రధాన కార్యదర్శి నండూరి ప్రసాదరావు గారు, జిల్లా కార్యదర్శి షడక్ గారూ, జిల్లా మహిళా సంఘం అధ్యక్ష, కార్యదర్శికులు, ఎ.ఐ.టి.యు.సి. వై.ఎఫ్.టి.యు టి.ఎన్.టి.యు.సి, మున్నగు ట్రేడ్ యూనియన్ నాయకులు మజరై ఆసందర్భంగా జరిగిన బహిరంగ సభలో ఉపన్యాసించారు. సభకు యూనియన్ గౌరవ అధ్యక్షులు ప్రహ్లాద రెడ్డి గారు అధ్యక్షత వహించారు.

శిబిరాన్ని తెలుగుదేశం నాయకులు ఎస్.వి. సుబ్బారెడ్డిగారు ప్రారంభించారు.

ఆసందర్భంలో అక్కడిక్కడే ఆత్మహత్య చేసుకున్న వేణుగోపాలరావు దంపతులు పిల్లల సహాయార్థం రు. 30 వేలు నగదు రూపంలో వసూలయినది.

ధర్మచి ఎముకలిచ్చాడట; శిబి కందలను కోసి ఇచ్చాడట. కర్ణుడు సహజ కవచ కుండలాలను ఒలిచి ఇచ్చాడట. అది పురాణాలలోని విషయాలు. మనముందు జరిగింది జతీన్ దాస్, పాట్టి శ్రీరాముల ప్రాణత్యాగం దారి ఒరవడిలోనే కా.గఫూర్, కా. రాజేశ్వరరెడ్డి, కా. విజయమోహన్ రెడ్డిగార్లు నడవగలిచారు.

రాయసీమ పేపరుమిల్లు ఎన్నడో బి.ఐ.ఎఫ్.ఆర్.కు నివేదించబడింది. వెనుకటి మేనేజ్మెంట్ తనకు ప్రభుత్వ

రాయితీలిచ్చి బ్యాంకులు అప్పులిస్తే ఏ బ్యాంకూ ఈయనకు అప్పుపెట్టటానికి అంగీకరించలేదు. గోయంకా వచ్చాడు కానీ బి.ఐ.ఎఫ్.ఆర్ షరతులకు అంగీకరించలేదు. చివరకు దేశంలో పెద్ద పెట్టుబడిదార్లులో 19వ స్థానంలో ఉన్న థాపర్డ్ కు ఇవ్వటం జరిగింది. ఒక కోటి రూపాయలు వడ్డీలేని సేల్స్ లాక్సు అప్పును కార్మికులకు జీతాల బకాయిల కింద ఇవ్వమని బి.ఐ.ఎఫ్.ఆర్. ఆదేశించింది. థాపర్డ్ యూనియన్ తో ఒప్పందం కూడా చేసుకున్నాడు కాని పాత మేనేజ్ మెంట్ ఊరుకోలేదు. ఒకరితో దావా వేయించింది. అది కొట్టివేయబడ్డా ఒక సంవత్సరము కాలం గడిచింది. అయితే వడ్డీ 60 కోట్ల రు॥ పెరిగింది. ప్రభుత్వ మెమో ఇస్తానన్న 22 కోట్ల రూపాయల ఎక్సైజ్ లోన్ ఇవ్వనన్నాది. అవి ఇస్తేనేగాని తాను నడపనన్నాడు థాపర్డ్. ఏండ్లు పోండ్లు గడుస్తున్నా ఈ తగాదా తీరలేదు. బి.ఐ.ఎఫ్.ఆర్. ఇంకా ఎవరైనా వస్తారేమోనని ప్రయత్నిస్తూనే ఉన్నది.

కొంపలు తగలబడుతూ ఉంటే నుయ్యి ఎక్కడ తప్పుదామా అని తగాదా లాడటం లా ఉన్నది. ఈలోగా 5 వేల మంది కార్మికులు పాట్లచేతపట్టుకొని అలో లక్ష్మణా అని అంగలారుస్తూ ఉన్నారు. 50 మంది ఆకలిచావులకూ ఆత్మహత్యలకూ గురైనారు.

ప్రభుత్వమివ్వవలసిన కోటి రూపాయల లోనూ ఇవ్వలేదు. దానినైనా ఇవ్వమని జనవరి 4న నండూరి ప్రసాదరావుగారు ముఖ్యమంత్రిని కలిసి అడిగితే తిరిగి 5వ తేదీన అసెంబ్లీలో మార్క్సిస్టు పార్టీ నాయకుడు బోడేపూడి వెంకటేశ్వరరావుగారు ముఖ్యమంత్రి ఆహ్వానంపై వెళ్ళి దీర్ఘంగా చర్చించారు. ప్రభుత్వ ప్రధాన కార్యదర్శి కూడ ఈ చర్చలలో పాల్గొన్నారు. ఈ కోటి రూపాయలు ఇవ్వటానికి అంగీకరించిన మాట నిజమే కాని అది పాకేజీ ఒప్పందంలో భాగం అన్నారు. 6వ తేదీన ప్రధానమంత్రి కర్నూలు పర్యటనకు వచ్చినపుడు నండూరి ప్రసాదరావు, సర్పా సత్యనారాయణగార్లు వారిని కలిసి మెమోరాండం ఇచ్చి ఇస్తానన్న కోటి రూపాయల లోను అయినా ఇవ్వమన్నారు. తిరిగి అదే జవాబు. తిరిగిన 15వ తేదీన నండూరి ప్రసాదరావు, బోడేపూడి వెంకటేశ్వరరావుగార్లు రాష్ట్ర భారీ పరిశ్రమల మంత్రి రామ్ భూపాల్ చౌదరిగారిని కలిసి రెండు గంటలపాటు చర్చించారు. పరిశ్రమల శాఖ కార్యదర్శి ఐ.డి.సి. చైర్మన్ మున్నగు ఆరుగురు ఉన్నతాధికారులు కూడా సమావేశంలో పాల్గొన్నారు. బి.ఐ.ఎఫ్.ఆర్. ఆదేశం వాస్తవమేగానీ సేల్స్ లాక్సు బకాయిలు అన్నీ చెల్లిస్తేనూ, ఆ తరువాత లోన్ కావాలని మేనేజ్ మెంట్ ధరఖాస్తు పెడితేనే ఇస్తామన్నారు. కాలికి తీస్తే వేలికి,

వేలికి తీస్తే మెడకు తగిలిచ్చినట్లుగా ఉన్నది ఈ వ్యవహారం.

ప్రధానమంత్రి కర్నూలు జిల్లా నుండి ఎన్నుకోబడ్డారు. ముఖ్యమంత్రి కర్నూలు జిల్లానుండి ఎన్నుకోబడ్డారు. భారీ పరిశ్రమల మంత్రి ఖద్దన కర్నూలు నుంచే ఎన్నుకోబడ్డారు. అయినా రాయలసీమలో కెల్లా పెద్దదయిన పరిశ్రమకు పట్టిన గతి ఇది.

నిరాహారదీక్ష సాగుతూనే ఉన్నది. వారికి తోడుగా ప్రతి రోజూ డజన్లకొలదీ సోదర ఫ్రేడ్ యూనియన్ల నాయకులు నిరాహారదీక్షలో పాల్గొంటూ వచ్చారు. 5వ తేదీన జిల్లా అంతటా రాస్తారోకో నిర్వహించబడింది. రాష్ట్ర సి.ఐ.టి.యు. పిలుపుపై రాష్ట్రమంతటనుండి ముఖ్యమంత్రికి టెలిగ్రాముల వర్షం కురిపించబడింది. 6వ తేదీన ప్రధానమంత్రి రాక సందర్భంగా వారు ఒట్టి చేతులు చూపినందుకు ప్రజల ఆగ్రహం మిన్నుముట్టింది. ప్రధానమంత్రి వెళ్ళిపోయిన పిమ్మట తోరణాలు, బ్యానర్లు చింపివేయటం జరిగింది.

నిరాహారదీక్షకు చాంబర్ ఆఫ్ కామర్స్ నుండి జిల్లాలోని అని ఫ్రేడ్ యూనియన్లు మద్దతు తెలిపాయి. చాంబర్ ఆఫ్ కామర్స్ అధ్యక్షులు టి.జి. వెంకటేశంగారు పదివేలరూపాయలు పిల్లల సహాయార్థం విరాళాలు ఇచ్చారు.

ఏడో తేదీన ఫ్రేడ్ యూనియన్లన్నీ సమావేశమై 9వ తేదీన ప్రదర్శన బహిరంగ సభ జరపాలని సదో తేదీన కర్నూల్ బండ్ జరపాలనీ 15వ తేదీన జిల్లా బండ్ జరపాలనీ పిలుపు ఇవ్వటం జరిగింది. 9వ తేదీన ముఖ్యమంత్రి కొడుకు కారును అడ్డగించి అద్దాలను సగం గొట్టారనే నెపంపై అప్పటికి లక్కడకు చేరుకున్న బి.ఎన్.రెడ్డిగారు (పార్లమెంటు సభ్యులు), నండూరి ప్రసాదరావుగారు అధికారులను కలవగా అనుమతి ఇవ్వబడింది. పెద్ద ప్రదర్శన 5 వేల మందితో బహిరంగసభ జరిగింది. బహిరంగసభలో బి.ఎన్.రెడ్డి, నండూరి ప్రసాదరావు, పాల్వూరి నాగేశ్వరరావు (ఎ.ఐ.టి.యు.సి), నాగరాజు ఎ.ఐ.టి.యు.సి., సలాంఖాన్ (సి.సి.ఐ.) నజీర్ అహ్మద్ (జనతాదళ్), కేసన్న (బి.జె.సి), శ్రీనివాసులు (పి.ఓ.సి) నాగన్న (ఎస్.యు.సి.ఐ) జయరాజ్ (దళితసంఘం) మున్నగువారు మాట్లాడారు.

ముఖ్యమంత్రి కొడుకు కారును అడ్డగించినందుకు 20 మందిని హత్యాప్రయత్నం అనే నేరంపై అరెస్టు చేసి జైలుకు పంపటం జరిగింది.

10వ తేదీన కర్నూలు బండ్ 12వ తేదీన కర్నూలు జిల్లా బండ్ చాలా జయప్రదంగా జరిగింది. ఒక్క ఫాక్టరీ సని చెయ్యలేదు,

ఒక్క సినిమా హాళు నడవలేదు, ఒక్క రిక్సా తిరగలేదు. నామమాత్రంగా కొన్ని బస్లు తిరిగినవి.

పదకొండోతేది రాత్రి 11/2 గంటలకు ప్రభుత్వ ఆదేశాలపై శిబిరంపై పోలీసులు దాడి చేసి శిబిరాన్ని పడకొట్టి కామ్రేడ్స్ గఫూర్, రాజేశ్వరరెడ్డి, విజయమోహన్ రెడ్డిగార్లను అరెస్టు చేసి ఆస్పత్రికి తరలించటం జరిగింది. వారి ఆరోగ్యం క్షీణిస్తున్నదని సాకు చెప్పారు. ఆస్పత్రికి బలవంతంగా ఆహారం ఎక్కించటానికి ప్రయత్నిస్తే గఫూర్ ప్రభుత్వం నిరోధించగా ఆ ప్రయత్నాన్ని మానుకున్నారు. 15వ తేదీ జిల్లా బండ్ జయప్రదమైంది. చర్చలు విఫలమైనవి. నిరాహారదీక్షకుల ఆరోగ్యం క్షీణించింది. కా. రాజేశ్వరరెడ్డి రక్తం కక్కుకోవడం జరిగింది. ముగ్గురు బరువు బాగా తగ్గారు.

16వ తేదీన వివిధ పార్టీల ట్రేడ్ యూనియన్ల ఇతర ప్రజాసంఘాల సమావేశం జరిగింది. భవిష్యత్ కార్యక్రమాన్ని గురించి ఆలోచించటం జరిగింది. సతి ఒక్కరూ ప్రభుత్వం మొండితనానికి కామ్రేడ్స్ ప్రాణాలు బలి ఇవ్వకూడదనీ, నిరాహారదీక్షను మానాలనీ సూచించారు. హాజరైన నండూరి ప్రసాదరావు, బోడేపూడి వెంకటేశ్వరరావు, పి. మధు, టి. నరసింహయ్య గార్లు వారి సూచనను

ఆమోదించి ఆ నలహాను నిరాహారదీక్షకులకు అంద చేద్దామనుకున్నారు. వారు ప్రథమంలో అంగీకరించలేదు. కానీ అందరూ నొక్కి చెప్పిన మీదట వారు అంగీకరించినారు. 16వ తేదీ 1 గంటకు నిరాహారదీక్ష విరమించబడింది.

కా॥ గఫూరు మరిద్దరి ఆరోగ్యం క్షీణిస్తున్నదన్న వార్త తెలిసిన తరువాత ప్రజలు తండోపతండాలుగా హాస్పిటల్కు రానారంభించారు. డాక్టర్లు కూడా వారి ఆరోగ్యం గురించి ఆదుర్దా వెల్లడించారు. రాజేశ్వరరెడ్డి ఏ క్షణంలోనైనా కోమాలోకి వెళ్ళవచ్చని ప్రమాదానికి దారి తీయవచ్చని చెప్పారు. ఈ వార్త తెలియగానే కొన్ని వేలమంది ప్రజలు హాస్పిటల్కు తరలి వచ్చారు. నాయకుల సలహాను పాటించి గఫూర్ ప్రభుత్వం దీక్షను విరమించినందుకు ఎంతో ఊరట చెందారు. అప్పటికప్పుడే హాస్పిటల్ దగ్గర జరిగిన బహిరంగసభలో పై నాయకులందరూ ఉపన్యసించి వేరు మార్గాలలో పోరాటాన్ని కొనసాగిస్తామని వెల్లడించారు. అంతటి బలహీనతలోనూ ఓపిక చేసుకొని వీల్చైర్లో వచ్చిన కా.గఫూర్ను ప్రజలు పూలమాలలతో ముంచెత్తారు.

రాయలసీమ పేపరు మిల్లు పోరాటం ముగియలేదు. మరొకమార్గంలో సాగించబడుతుంది.

ప్రభుత్వ ఉత్తర్వుల సవాల్కు కార్మిక సంఘాల నిర్ణయం

లక్షలాదిమంది కాజువల్, దిన కూలీల, వర్క్ చార్జ్డ్, ఎన్.ఎమ్.ఆర్. ఉద్యోగులను ఉద్యోగాల్లోనుండి తొలగించే ఉద్దేశ్యంతో రాష్ట్ర ప్రభుత్వం తీసుకొచ్చిన చట్టాన్ని కోర్టులో సవాల్ చేయాలని కార్మిక సంఘాలు నిర్ణయించాయి. సి.ఐ.టి.యు., ఎ.ఐ.టి.యు.సి., హెచ్.ఎమ్.ఎస్., బి.ఎమ్.ఎస్., టి.ఎన్.టి.యు.సి., ఐ.ఎఫ్.టి.యు., ఎ.ఐ.ఎఫ్.టి.యు., ఎ.ఐ.సి.టి.యు., యు.టి.యు.సి., (ఎల్.ఎస్. సరణి)ల నాయకులు బుధవారం నాడిక్కడ సమావేశమై రాష్ట్రంలోని పరిస్థితిని సమీక్షించారు. సమావేశం వివరాలను సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు పత్రిక ప్రకటనలో వెల్లడిస్తూ రాష్ట్ర ప్రభుత్వ శాఖలు, కార్పొరేషన్లు, స్థానిక సంస్థలు, విశ్వవిద్యాలయాలు తదితర సంస్థల్లో పనిచేసే పై కాటగిరిల ఉద్యోగులను తొలగించడానికి రాష్ట్ర ప్రభుత్వం చేస్తున్న ప్రయత్నాలను సమావేశమైన కార్మిక సంఘాలన్నీ ఖండించాయని తెలిపారు. ఈ అంశంపై ఫిబ్రవరి ఆరవ తేదీన హైదరాబాద్లో రాష్ట్ర స్థాయి సదస్సును ఏర్పాటు చేస్తున్నట్లు ఆయన చెప్పారు.

ఈ నెల ముప్పై ఒకటవ తేదీన బొగ్గు కార్మికులు తలపెట్టిన సమ్మెకు సమావేశం పుర్తి మద్దతు ప్రకటించిందని ఆయన అన్నారు. కనీస వేతనాల సమస్యలపై శాసనసభ బడ్జెట్

సమావేశాల సందర్భంగా హైదరాబాద్లో ర్యాలీ నిర్వహించాలని నిర్ణయించినట్లు ఆయన తెలిపారు.

మూతబడిన, ఖాయిలాపడిన మిల్లుల పునరుద్ధరణను డిమాండు చేస్తూ ఫిబ్రవరి డు నుండి తొమ్మిదవ తేదీ వరకు మూడు రోజులు సచివాలయం దగ్గర ధర్నాలు నిర్వహించనున్నట్లు ఆయన చెప్పారు. రాయలసీమ పేపరుమిల్లు కార్మికుల పోరాటాన్ని బలపరుస్తూ, ఆ యూనియన్ నాయకుల అరెస్టును ఖండించినట్లు శ్రీ ప్రసాదరావు తెలిపారు. జనవరి పదిహేనున రాష్ట్ర వ్యాప్తంగా ప్రదర్శనలను, ధర్నాలను, నిరాహారదీక్షలను నిర్వహించాలని సమావేశం పిలుపిచ్చింది. నెల్లిమర్ల జూట్ మిల్లు లాకౌట్ ఎత్తివేత పట్ల యాజమాన్యం, ప్రభుత్వం అనుసరిస్తున్న వైఖరిని ఖండిస్తూ, ఈ అంశంపై ఈ నెల ఇరవై రెండున నెల్లిమర్లలో ప్రదర్శన నిర్వహిస్తున్నారు. కార్మిక సంఘాల రాష్ట్ర నాయకులు ఆ ప్రదర్శనలో ప్రసంగిస్తారని శ్రీ ప్రసాదరావు చెప్పారు. హైదరాబాద్లో ప్రతాప్ స్టీల్ మిల్లు కార్మికులకు మద్దతుగా బహిరంగ సభ నిర్వహించాలని, తమ సమావేశం నిర్ణయించినట్లు, శ్రీ ప్రసాదరావు తెలిపారు. అమల్లో వున్న ప్రసూతి సౌకర్యాలను రద్దు చేయజూస్తున్న కేంద్ర ప్రభుత్వ ప్రయత్నాన్ని, ఎగ్జిట్ పాలసీని సమావేశం ఖండించింది.

సాము పబ్లికేడి! సోకు పెట్టుబడి దారుడిది!!

“టాటా ఐరన్ అండ్ స్టీల్ కంపెనీ” ఎవరిదని అడగండి. “టాటా” దని తప్పిమనీ సమాధానం వస్తుంది.

కాని ఆ కంపెనీలో టాటా కుటుంబం యొక్క వాటా ఎంతో తెలుసా? సమారు అందులో ప్రభుత్వరంగ ఆర్థిక సంస్థల వాటా 42.84%.

“మైసూర్ సిమెంట్స్” కంపెనీ యజమాని ఎవరని అడిగితే “బిర్లా” అంటాము. కాని అందులో బిర్లా కుటుంబ వాటా 20% కన్నా తక్కువ. ఆ కంపెనీలో ప్రభుత్వరంగ ఆర్థిక సంస్థలు 46% వాటా కలిగి ఉన్నాయి. ప్రైవేటు పెట్టుబడి దారుడి వాటా తక్కువ! ఆర్థిక సంస్థల వాటా ఎక్కువ! ఏ ప్రైవేటు కంపెనీ పెట్టుబడులను పరిశీలించినా ఇదే పరిస్థితి గోచరిస్తుంది. ప్రైవేటు కంపెనీల్లో ఆకంపెనీ యజమానుల పెట్టుబడి ఎంత అన్నది అధ్యయనం చేసేందుకు ఢిల్లీకి చెందిన “ఇన్స్టిట్యూట్ ఫర్ స్టడీస్ ఇన్ ఇండస్ట్రియల్ డెవలప్ మెంట్” పూనుకుంది. దీనికి సంబంధించిన గణాంక వివరాలను క్లోడికరించింది.

ఈ సంస్థ మొత్తం 204 ప్రైవేటు కంపెనీలను అధ్యయనం చేసింది. అందులో 16 కంపెనీలు బిర్లావి. వాటిలో 8 కంపెనీలలో బిర్లా కుటుంబం యొక్క పెట్టుబడి 1% కన్నా తక్కువగా ఉంది!

అధ్యయనం చేసిన 15 టాటా కంపెనీలలో 6 కంపెనీలలో టాటా కుటుంబం యొక్క పెట్టుబడి 1% కన్నా తక్కువగా ఉంది!!

ఇదే పరిస్థితి సింఘానియా, మఫత్ లాల్, థాఫర్ కంపెనీలలో కూడా ఉంది.

అధ్యయనం చేసిన మొత్తం 204 కంపెనీలలో కంపెనీ యజమాని యొక్క పెట్టుబడి 1% కన్నా తక్కువగా నున్నవి 82 కంపెనీలు. 6 కంపెనీలలో మాత్రం వారి వాటా 25% కన్నా ఎక్కువగా ఉంది. 70 కంపెనీలలో యజమాని వాటా ఎంత అన్నది అనిర్దిష్టంగా ఉందట. కంపెనీ యజమాని యొక్క పెట్టుబడి 1% కన్నా తక్కువగా నున్నప్పుడు మిగిలిన 99%

పెట్టుబడి ఎక్కడినుండి పమకూరుతోందన్న సందేహం మనకు కలుగుతుంది. కంపెనీ షేర్లను పబ్లిక్ కు అమ్మడం ద్వారా పెట్టుబడి సమకూర్చుకోవడం ఒక మార్గం.

LIC, GIC బ్యాంకుల వంటి ఆర్థిక సంస్థలనుండి సమకూర్చుకోవడం మార్గం, ఈ రెండు మార్గాలద్వారా కంపెనీలకు కావలసిన పెట్టుబడి సమకూరుతోంది.

ప్రైవేటు కంపెనీలలో ఆర్థిక సంస్థల వాటాలు ఎంత మేరకున్నాయో క్రింది వివరాల ద్వారా తెలుసుకోవచ్చు.

ప్రైవేటు కంపెనీ పేరు ఆర్థిక సంస్థల వాటా (శాతంలో)

టిస్కో (TISCO)	42.84
టెల్కో (TELCO)	40.63
మైసూర్ సిమెంట్స్	46
మహింద్ర అండ్ మహింద్ర	40.41
లార్సెన్ అండ్ బ్రూజ్	36.71
గ్రాసిం	31.78
సియల్	28.11
ఎస్ఐ	26.83

(ఆధారం : స్టాక్ ఎక్స్చేంజ్ డైరెక్టరీ)

ఫలానా కంపెనీ లాభాలలో నడవటానికి ఆ కంపెనీలో పనిచేసే కార్మికులే కారణం కాబట్టి, వచ్చిన లాభంలో వారికి వాటా ఉండాలని మనం వాదిస్తే, పెట్టుబడి యజమానిది కాబట్టి, లాభం కూడా వారికే చెందాలని వాదించే వాళ్ళు చాలామంది ఉన్నారు. కంపెనీలో పెట్టుబడిదారుడి వాటా తక్కువన్న విషయం వారికి తెలియదు. కానీ పై విషయాల్ని పరిశీలిస్తే ఒక కంపెనీలో పెట్టుబడిదారుడి పెట్టుబడి 1% కన్నా మించకపోయినా ఆ కంపెనీపై సర్వాధికారాలు వారికే ఉంటున్నాయి.

అందుకే “సాము పబ్లిక్ ది సోకు పెట్టుబడిదారుడిది”

సభలు - సమావేశాలు

ట్రేడ్ యూనియన్ ఐక్యత బి.టి.ఆర్. జన్మదినాన గోష్టి

సి.ఐ.టి.యు. స్థానికులచే శ్రీ బి.టి. రణదివే 89వ జన్మదిన సందర్భంగా న్యూఢిల్లీ కాన్ఫిట్యూషన్ క్లబ్ లో సభ నిర్వహించబడినది. భారత ట్రేడ్ యూనియన్ ఉద్యమ చరిత్రలో యిలాంటి సభ జరగటం అన్ని ట్రేడ్ యూనియన్ సంస్థల ప్రముఖులు పాల్గొని ట్రేడ్ యూనియన్ ఐక్యత ఆవశ్యకతను గురించి మాట్లాడటం ఇదే మొదటిసారి. తన జీవిత కాలమంతటా కార్మికవర్గ ఐక్యతకూ, ట్రేడ్ యూనియన్ల మధ్య ఐక్యతకూ ఎంతో ప్రాధాన్యతనిచ్చి కృషి చేసిన కార్మికోద్యమ అగ్రనాయకుని జన్మదినోత్సవం యీ విధంగా నిర్వహించటం గొప్ప సంఘటన.

గోష్ఠిని 20వ తేదీన సి.ఐ.టి.యు. నిర్వహించింది. శ్రీ ఇ. బాలానందన్ సభకు అధ్యక్షత వహించారు. చర్చను సి.ఐ.టి.యు. ప్రధాన కార్యదర్శి డా॥ ఎం.కె.పాంథే ప్రారంభించారు. నూతన ఆర్థిక విధానాల వంతుగా కార్మికవర్గంపై నిరంతరం దాడులు సాగుతున్న నేపథ్యంలో ట్రేడ్ యూనియన్ ఐక్యతకు చారిత్రక ప్రాధాన్యత ఉందన్నారు. కార్మికసంఘాలు ఈ ఐక్యతను సాధించలేకపోతే ఉద్యమం పట్టనే నిర్లిప్తత ఏర్పడుతుందన్నారు. సంపూర్ణ ఐక్యత లక్ష్యంగా పెట్టుకుంటూనే ట్రేడ్ యూనియన్లన్నీ జాతీయ కాన్ఫెడరేషన్ లో చేరాలన్నారు. ఈ క్రమంలో తొలిచర్యగా పరిశ్రమల వారీగా నున్న ఫెడరేషన్లు కలిసిపోవచ్చు. సభలో పాల్గొన్న వక్తలందరూ ట్రేడ్ యూనియన్ ఐక్యత ఆవశ్యకత గురించి నొక్కి చెప్పారు. ఈ దిశలో కొంత ముందడుగు వేసిన సంగతి గుర్తించారు. అయితే ప్రమాదం ముంచుకొస్తున్న దృష్ట్యా ఐక్యతా క్రమం త్వరగా సాగాలని తమ కాంక్షను వెల్లడించారు.

ఎ.ఐ.టి.యు.సి. నాయకులు శ్రీ చతురానన్ మిశ్రా, వలసాధిపత్యం ప్రమాదం మొత్తం పరిస్థితినే మార్చివేసిందనీ సంపూర్ణ ఐక్యత అవసరమన్నారు. చతురానన్ మిశ్రా అభిప్రాయాన్ని సమర్థిస్తూ ఐ.ఎన్.టి.యు.సి. నాయకుడు శ్రీ గోపేష్వర్ గతంలో ఈస్ట్ ఇండియా కంపెనీ మనపై పెత్తనం చేయగా దాని స్థానే యిప్పుడు ఆర్థిక సామ్రాజ్యవాదం మన ఆర్థిక సార్వభౌమత్వాన్ని

కుంటుపరుస్తుందని తాను సంపూర్ణ ఐక్యతకు సిద్ధం అన్నారు.

బి.ఎం.ఎస్. నాయకుడు శ్రీ ఆర్.కె.భక్త, హెచ్.ఎం.ఎస్. నాయకుడు శ్రీ విశ్వేశ్వరత్యాగి, యు.టి.యు.సి (శీచి) నాయకుడు ఆర్.పి. శర్మ, టి.యు.సి.సి నాయకుడు శ్రీ డి.ఎస్. శాస్త్రి, యు.టి.యు.సి నాయకుడు అబనీరాయ్ ఎన్.సి.డి.ఎ. అధ్యక్షుడు శ్రీ అశోక్ రావులు గోష్ఠిలో పాల్గొన్నారు. ఐక్యతావసరాన్ని గురించి బలమైన వాదనలు చేశారు.

శ్రీ ఇ. బాలానందన్ ముగింపు ఉపన్యాసంలో తిరిగి తల ఎత్తుతున్న వలసాధిపత్య ప్రమాదాన్ని గుర్తు చేశారు. పెట్టుబడిదారి దేశాల్లో ఆర్థిక సంక్షోభం తీవ్రం కావటం, ఏక ధృవ ప్రపంచం ఏర్పడటం మూలంగా భారతదేశానికి ప్రమాద తీవ్రత హెచ్చిందన్నారు. ఐక్యతకై ట్రేడ్ యూనియన్ ఉద్యమకారులు నిరంతరం కృషి చేయాలన్నారు.

యల్. ఐ.సి. చిత్తూరు బ్రాంచి యూనియన్ వార్షిక సమావేశం.

8.1.94 వ తేదీ యల్.ఐ.సి. చిత్తూరు బ్రాంచి నందు ఇన్నూరెస్సు కార్పొరేషన్ ఎంప్లాయిస్ యూనియన్ వార్షిక సమావేశము శ్రీ బి.ఎస్. మాధవరావు గారి అధ్యక్షతన జరిగింది. ఆ సందర్భమున కార్యదర్శి నివేదికను శ్రీ ఆర్. శంకరనాయుడు ఖాతా నివేదికను శ్రీ యం.చిన్నదొరై గారు సమర్పించారు. ఈ సమావేశానికి ముఖ్య అతిథులుగా నెల్లూరు డివిజనల్ ఇన్నూరెస్సు కార్పొరేషన్ ఎంప్లాయిస్ యూనియన్ ప్రధాన కార్యదర్శి శ్రీ ఎ. నందీశ్వర్లు, సహాయ కార్యదర్శులు కా॥ రమేష్.టి. వెంకటేశ్వరరావు, సి.ఐ.టి.యు, బి.ఇ.ఎఫ్.టి. నాయకులు తదితరులు ప్రసంగిస్తూ కేంద్ర ప్రభుత్వ ఉద్యోగ సమస్యలపై చూపుతున్న నిర్లక్ష్య వైఖరిని, పై వీటి కరణను మరియు మల్తోత్రా కమిటీ నివేదికను, డంకెల్ ప్రతిపాదనలను తీవ్రంగా ఖండించారు.

అనంతరం 1994 సంవత్సరానికి కార్యవర్గాన్ని ఎన్నుకొన్నారు. అధ్యక్షులుగా శ్రీ ప్రేమనాథరెడ్డి, కార్యదర్శిగా పి. దొరస్వామిరెడ్డి, సంయుక్త కార్యదర్శులుగా శ్రీ పి. చంద్రయ్య మరియు కోశాధికారిగా శ్రీ పి. లోకనాథం మరో 9 మందిని కార్యవర్గ సభులుగా ఎన్నుకొన్నారు.

సభలు - సమావేశాలు

ది. 23.12.1993న నల్లగొండ డివిజన్ యు.ఇ.ఇ.యు. మహాసభ (సి.ఐ.టి.యు) కార్యాలయంలో జరిగింది. యూనియన్ రాష్ట్ర అధ్యక్షులు శ్రీ హబీబుల్లా గారు ముఖ్య అతిథిగా హాజరై నారు. గత కార్యక్రమాల నివేదిక సభముందు భవిష్యత్తు కార్యక్రమాలను చర్చించుకొని నూతన కమిటీని ఎన్నుకోవటం జరిగింది. ఈ కమిటీకి గౌరవ అధ్యక్షులుగా శ్రీ నంద్యాల నర్సింహారెడ్డి అధ్యక్షులు శ్రీ సాయ సంచీవరెడ్డి ఉపాధ్యక్షులు జె. ఇద్దియ్య కార్యదర్శి పి. యాదగిరి సహాయ కార్యదర్శి లంకెందర్ రెడ్డితో పాటు 17 మందితో కమిటీ ఎర్పాలు చేసుకోవటం జరిగింది.

మహాసభ అనంతరం కార్మికులు జెండాలు, బ్యానర్లతో ప్రదర్శనగా వెళ్లి జిల్లా విద్యుత్ కార్యాలయం ఎదుట బహిరంగ సభ నిర్వహించారు. ఈ సందర్భంగా రాష్ట్ర అధ్యక్షులు హబీబుల్లా ప్రసంగిస్తూ 28 వేల మంది కాట్రాక్టు కార్మికులను బోర్డు కార్మికులుగా గుర్తించాలని, ఉద్యోగ భద్రత కల్పించాలని అన్నారు. విద్యుత్ సంస్థను ప్రయివేటు పరం చేయబోతే కార్మికులు ప్రతిఘటించాలన్నారు. ఇంకా ఈ సభలో హషం, గట్టయ్య, రాష్ట్ర (సి.ఐ.టి.యు) ఉపాధ్యక్షులు పి. అనంతరామశర్మ జిల్లా ఉపాధ్యక్షులు నంద్యాల నర్సింహారెడ్డి, రీజనల్ కార్యదర్శి కె. యాదగిరిరావు డివిజన్ అధ్యక్షులు యస్. సంచీవరెడ్డి తదితరులు ప్రసంగించారు.

ఇన్సూరెన్సు ఉద్యోగుల నిరసన

ఇన్సూరెన్సు ఉద్యోగుల కేంద్ర సంఘాల పిలుపు ననుసరించి 12.1.94న వివిధ కేంద్రాలలోను ప్రభుత్వ విధానాలకు నిరసన సమ్మేజరిపారు.

చిత్తూరు జిల్లాలో చిత్తూరు, పలిమనేరు, మదనపల్లి పీఠేరు, కాళహస్తి తదితర పట్టణాల్లో జనవరి 12 వ తేదీన ఉదయం 11.30 నుండి 1-30 వరకు రెండు గంటల పాటు పనులను నిలిపివేశారు. భీమా రంగాన్ని ప్రయివేటీకరించాలని, విదేశీ భీమా కంపెనీలను దేశంలోకి అనుమతించాలని మల్త్రా కమిటీ చేసిన సిఫార్సులకు వ్యతిరేకంగా పై కార్యక్రమం అమలు చేయబడినది.

ఆకవీడులో ప్రదర్శన

చట్టాల సవరణ బిల్లు పార్లమెంటులో ప్రవేశపెట్టడానికి నిరసనగా సి.ఐ.టి.యు ఆధ్వర్యంలో 350 మంది కార్మికులు ఆకవీడులో ప్రదర్శన జరిపారు. కార్మికుల హక్కులు హరించే కార్మిక చట్టాలు సవరణ బిల్లు పార్లమెంటులో ప్రవేశపెట్టరాదని, కాంగ్రెస్ ప్రభుత్వం అవలంబిస్తున్న కార్మిక వ్యతిరేక విధానాలను వ్యతిరేకించాలని, ప్రభుత్వరంగ పరిశ్రమలను ప్రయివేటీకరణ చేయరాదని, మూతపడిన పరిశ్రమను తెరిపించాలని నినాదించారు, ఈ సభకు సి.ఐ.టి.యు నాయకులు అప్పి కొండ జగన్నాథం అధ్యక్షత వహించారు. కా|| బి. సత్యనారాయణ ప్రసంగించారు.

ధర్నాలు

కార్మిక హక్కులను కాలరాయడం ద్వారా ప్రభుత్వం ప్రజల మద్దతును కోల్పోతుందని సి.ఐ.టి.యు. నాయకులు శ్రీ ఎం. ఆనందరావు ప్రభుత్వాన్ని హెచ్చరించారు. ఆర్థిక చట్టాల సవరణ బిల్లుకు ప్రభుత్వం ఒత్తాసు పలుకుతోందని ఆయన విమర్శించారు. మంగళవారం ఉదయం విశాఖపట్నం కార్మిక శాఖ కమీషనర్ కార్యాలయం ముందు జరిగిన ధర్నా కార్యక్రమంలో ఆయన ప్రసంగించారు. కాంగ్రెస్ పార్టీ పాలనలో రాజ్యాంగం కల్పించిన హక్కులకు రక్షణ లేకుండా పోయిందని విమర్శించారు. బిల్లుల కనుక ఆమోదం పొందితే కార్మికుల పరిస్థితి తరతరాల వెనుకకు వెళ్ళిపోనున్నదని ఆయన వివరించారు. ప్రభుత్వం తేబోతున్న సవరణలు ప్రకారం కార్మికుడిని ఏ సమయంలోనైనా ఎటువంటి పరిశీలనలు లేకుండా తొలగించే అధికారం కట్టబెడుతుందని ఆయన చెప్పారు. యాజమాన్యాలు ఎటువంటి అనుమతి లేకుండా కంపెనీని మూసి వేయడానికి చట్టం (సవరణ) మద్దతు నివ్వనున్నదని ఆయన చెప్పారు. కార్మికులను పూర్తిగా బలహీనపరిచి యాజమాన్యం తరపున బలంగా మారుసున్న సవరణలపై కార్మికలోకం స్పందించాలని కోరారు. దేశమంతటా ఈ రోజు కార్మిక సంఘాల ఆధ్వర్యంలో నిరసన ప్రదర్శనలు, ధర్నాలు జరుగుతున్నాయని ఆయన చెప్పారు. దుష్ట పరిపాలనకు పూనుకుంటున్న కేంద్ర ప్రభుత్వం మానవతా దృక్పథంతో ఆలోచించాలని విజ్ఞప్తి చేశారు. ధర్నా కార్యక్రమానికి శ్రీయుతులు సి. వెంకటరెడ్డి, వై.రాజు, మన్మధరావులు నాయకత్వం వహించారు. విశాఖపట్నం నలుమూలల నుంచి వచ్చిన కార్మికులు ధర్నాలో పాల్గొన్నారు. ప్రతినిధులు ధర్నా అనంతరం లేబర్ కమీషనర్ కు కార్మిక చట్టాల సవరణలను నిరసిస్తూ ఒక మెమోరాండాన్ని సమర్పించారు.



ప్రసంగిస్తున్నవారు ఆటో యూనియన్ నగర ప్రధాన కార్యదర్శి అంబటి బాలరాజు
వేదికపై : కా. కొండగుంట వెంకటేశ్వర్లుగారు, జి. బుచ్చిరెడ్డిగారు,
పి. వెంకటేశ్వర్లుగారు
సాహార్థ ప్రతినిధులు : ఎస్. బాలయ్యగారు, కర్నూలు.
ఎన్. రాములుగారు, నల్లగొండ.

ఆంధ్రప్రదేశ్ ఆటో మరియు ట్రాలీ డ్రైవర్స్ యూనియన్ (సి.ఐ.టి.యు.) అనుబంధం (నగర 2వ మహాసభ కామ్రేడ్)యన్. వి. భాస్కరరావు నగర్ లో 26.1.94న (మల్కాజిగిరి)లో జరిగినది. దీనికి 200 మంది ప్రతినిధులు హాజరు అయ్యారు కామ్రేడ్ కొండగుంట వెంకటేశ్వర్లు (అఖిల భారత రోడ్డు రవాణా కార్మిక సమాఖ్య ఉపాధ్యక్షులు) మహాసభను ప్రారంభించారు. శ్రీ అంబటి బాలరాజు (ఆటో యూనియన్ నాయకులు) గారు వ్రాతపూర్వక సందేశాన్ని పంపించినారు. గడిచిన మూడు సం॥ల నివేదికను ప్రధాన కార్యదర్శి కె. రాఘవరెడ్డిగారు ప్రవేశపెట్టినారు. నివేదికపై 18 మంది చర్చల్లో పాల్గొని ఏకగ్రీవంగా ఆమోదించారు. ట్రాఫిక్ సమస్యలపై ఆర్.టి.ఎ. విధానాలపై కామ్రేడ్ పి. అమరేందర్ గారు తీర్మానం ప్రవేశపెట్టినారు. సాహార్థ ప్రతినిధులుగా కర్నూలు ఆటోవర్కర్స్ యూనియన్ కార్యదర్శి ఎస్. బాలయ్యగారు , నల్లగొండ ఆటోవర్కర్స్ యూనియన్ కార్యదర్శి ఎస్. రాములు గారు, చైతన్య ఆటో డ్రైవర్స్ యూనియన్ కార్యదర్శి రాజురెడ్డిగారు, భారత ఆటో డ్రైవర్ల సమాఖ్య ప్రధాన కార్యదర్శి కె.కె. విశ్వనాథముగారు పాల్గొని సందేశములు ఇచ్చినారు.

హాజరైన ప్రతినిధులలో ఒక భాగం

నూతన కమిటికి కామ్రేడ్ కె. పార్థసారథిగారు, గౌరవ అధ్యక్షులుగా, కె. రాఘవరెడ్డిగారు, అధ్యక్షులు అంబటి బాలరాజుగారు ప్రధాన కార్యదర్శిగా, పి.రాములుగారు కార్యదర్శిగా, ఉపాధ్యక్షులుగా పి. వెంకటయ్య, బి.రాజలింగం, ఎస్.గోపాలుగార్లు, సహాయ కార్యదర్శులుగా పి. అమరేందర్, టి.మల్లయ్య, బి.రాజుగార్లు కోశాధికారిగా బి.లక్ష్మణ్ గారు, 6 మంది కమిటి సభ్యులుగా ఎన్నుకోగా మరి 5 మందిని కోఆర్డ్ చేసుకోవాలని నిర్ణయించినారు. ఈస్ట్ బోన్ సి.ఐ.టి.యు. అధ్యక్షులు యాదగిరిరావు గారు మరియు కె. పార్థసారథిగార్లు ప్రసంగించినారు. అనంతరం ఆంధ్రప్రజా నాట్య మండలి హైదరాబాద్ నగర కమిటి వారిచే గారడీ, నౌకరు నాటికను ప్రదర్శించి అందరి హృదయాలను మారగొన్నారు. ఆహ్వాన సంఘం తరుపున బి. వెంకటేశ్వర్లుగారు ప్రసంగించగా పి. రాములుగారు వందన సమర్పణ గావించినారు.

బీడి కార్మిక దినం

జనవరి 31న బీడి కార్మిక దినం జయప్రదం గావించటానికై అబ్బనీకుంటలో 100 మందితో, కొత్తవాడలో 300 మందితోను, కాశీబుగ్గలో 70 మంది బీడి కార్మికులతో జనరల్ బాడీలు జరిగినది.

హైదరాబాద్ సి.ఐ.టి.యు 6వ మహాసభ

సి.ఐ.టి.యు. హైదరాబాద్ నగర 9వ మహాసభ జనవరి 9న కా॥ పి.ఎస్.ఎన్. మూర్తి అధ్యక్షతన కా॥ బాలరాజ్ నగర్ (సిటిజన్ ఫంక్షన్ హాల్) ముషీరాబాద్ లో అత్యంత ఉత్సాహపూరితంగా జరిగింది. మహాసభకు అనుబంధ, స్వతంత్ర యూనియన్ల పలుకుబడి కలిగిన ఇరవై ఐదు వేలకు ప్రాతినిధ్యం వహిస్తూ 500ల మంది ప్రతి నిధులు హజరుకాగా, అందులో 36 మంది శ్రామిక మహిళలు ఉన్నారు.

మహాసభ సి.ఐ.టి.యు రాష్ట్ర అధ్యక్షులు కా॥ పర్వా సత్యనారాయణ పతాకావిష్కరణతో ప్రారంభమైంది. అమరవీరులకు శ్రద్ధాంజలి ఘటిస్తూ మొదట ప్రతినిధులు మౌనం పాటించారు. అనంతరం కా॥ పర్వగారు తొలిపలుకు చేస్తూ సి.ఐ.టి.యు రాసివాసిలోను గణనీయంగా పెరగటంతో పాలుగా రానున్న కాలంలో కాన్ ఫెడరేషన్ లక్ష్యంగా భవిష్యత్తు పోరాటాల పూహన్ని, సోదాహరణంగాను క్లుప్తంగాను వివరించారు. సి.ఐ.టి.యు అఖిల భారత నిర్మాణ సమిక్ష వెలుగులో హైదరాబాద్ ఉద్యమ నిర్మాణాన్ని పటిష్టం చేస్తూ ముందుకు సాగాలని పిలుపునిచ్చారు.

మహాసభ రాయలసీమ పేపరు కార్మికుల పోరాటానికి మద్దతు తెలుపుతూ సంఘభావంగా ఆర్థిక సహాయానికి పిలుపును ఇవ్వగా ప్రతినిధులు అప్పటికప్పుడు రెండువేల రూపాయలను అందజేశారు. సాయంత్రం నగరంలో సంఘభావ ప్రదర్శన జరిగింది. ప్రదర్శన ముందు భాగాన ప్రజానాట్య మండలి డప్పులు మోగించగా ప్రదర్శకులు పేపరు మిల్లును వెంటనే తెరవాలని, ప్రభుత్వ నిర్లక్ష్యధోరిణిని ఖండిస్తూ ముందుకు సాగారు. మర్నాడు ఒకప్రతినిధి వర్గం కర్నూలు వెళ్లి అమరణ నిరాహరదీక్షలో పాల్గొన్న నాయకులను పరామర్శించారు.

ప్రధాన కార్యదర్శి కా॥ డి.జి. నరసింహారావు నిర్మాణ, కార్యక్రముల నివేదికను ప్రవేశపెట్టారు. ఈ నివేదిక పైన 40 మంది ప్రతినిధులు చర్చల్లో పాల్గొంటూ తమ అనుభవాలను తెలిపారు. అనంతరం రిపోర్టు ఆమోదానికి పెట్టగా ఏకగ్రీవంగా ఆమోదించబడింది. కోశాధికారి జమలెక్కలు పెట్టగా సభ ఆమోదించింది. ప్రతినిధులు అర్హతల నివేదికను మహాసభ ఆమోదించింది.

మహాసభ ఇ.డి.సి.ఎల్, ఆల్వీన్ లో వేలాది కార్మికులను తొలగించే ప్రయత్నాలు ఆపాలని, ఆ కంపెనీలను లాభసాటిగా నడిపించేందుకు యూనియన్లతో చర్చించి నమిష్టివధకం రూపొందించాలని, రాష్ట్రప్రభుత్వరంగ పరిశ్రమలు, సంస్థలలో బోనస్ చెల్లింపుపై రిక్రూట్ మెంట్ పై నిషేధం ఎత్తివేయాలని, ప్రభుత్వరంగ సంస్థల్లో వెంటనే వేతన ఒప్పందాలు చేయాలని ఆరవ మహాసభ

డిమాండు చేసింది. ప్రభుత్వరంగ పరిశ్రమలను ప్రయివేట్ పరం చేసే యత్నాలు ఆపివేయాలని, మార్కెట్లలో పనిచేసే హమలీలకు కనీస సౌకర్యాలు కల్పించాలని అసంఘటిత రంగ కార్మికులకు కనీస వేతనాలు రు. 1350 కి పెంచాలని, కరువు భత్యం సౌకర్యం కల్పించాలని, భాయిలాపడుతున్న పరిశ్రమలను పునరుద్ధరించాలని డిమాండ్ చేస్తూ ఇందుకు అవసరమైన పోరాటాలకు సంసిద్ధంకావాలని కార్మికులను మహాసభ కోరింది.

నూతన ఆర్థిక, పారిశ్రామిక విధానాలు చివరకు శ్రామిక మహిళల ప్రసూతి సెలవులపైన కూడా విరుచుకుపడటాన్ని ఖండించింది. ప్రయివేటైజేషన్ కు వ్యతిరేకంగా బ్యాంకు, ఇన్సూరెన్స్ ఉద్యోగులు చేస్తున్న ఆందోళనకు మద్దతు తెలిపింది. పారిశ్రామిక సంబంధాలలో పోలీసుల జోక్యాన్ని నివారించాలని, కేంద్ర, రాష్ట్ర ప్రభుత్వాలతో నిమిత్తం లేకుండా రాష్ట్రంలోని కార్మికులందరికీ మే దినోత్సవం రోజున సెలవు ప్రకటించాలని మహాసభ డిమాండుచేసింది. కార్మికవర్గం తన హక్కుల పరిరక్షణకోసం ఐక్యంగా కదలాలని, మత సామరస్యం కాపాడుకోవడం అత్యంత అవసరమని మహాసభ నొక్కి చెప్పింది. హైదరాబాద్ నగరంలో మతోన్మాద సంస్థల ప్రాబల్యం రీత్యా మత సామరస్యం కోసం సాగేకృషి మరింత ప్రాధాన్యత సంతరించుకున్నదని మహాసభ పేర్కొన్నది.

రాబోవు కాలానికి 22 మంది ఆఫీసు బేరర్లతో సహా 65 మంది సభ్యులతో నూతన కమిటీని మహాసభ ఏకగ్రీవంగా ఎన్నుకోవటం జరిగింది.

కా॥ డి.జి.నరసింహారావు అధ్యక్షులుగాను, కామ్రేడ్ పి.ఎస్.ఎన్.మూర్తి, ఎస్.నర్సింహారెడ్డి, రఘుపాల్, వెంకటేశ్వరరావు, సుగుణాకరరావు, అలీ అత్తర్, మహిపాల్, జి.యాదగిరిరావు, బి.రాములు, బి.ఎన్. సుదర్శన్ ఉపాధ్యక్షులుగాను, కా॥ ఎస్.వీరయ్య ప్రధాన కార్యదర్శిగాను, కామ్రేడ్ ఖాదర్, కృపేందర్, హరిప్రసాద్, సి.రాములు, ప్రార్థసారథి, జి నాగేశ్వరరావు, శ్రీమతి సరోజ, సంజీవనారాయణలు కార్యదర్శులుగాను కా॥ రంగారావు కోశాధికారిగాను. ఎన్నుకోబడ్డారు.

మహాసభల ఏర్పాట్లు అలంకరణ బాధ్యతలను పతాన్ బస్టి డి.వై.ఎఫ్.ఐ కార్యకర్తలు చూసి మహాసభను జయప్రదంగా జరిగేలా సహకరించారు. ఈ సందర్భంగా మహాసభ వారికి కృతజ్ఞతలు తెలిపింది. మహాసభ ప్రతినిధులను, ప్రదర్శనలోను పాటలు, డప్పులు లాంటి ఆహ్లాదకరమైన ఏర్పాట్లు చేసిన ఆంధ్ర ప్రజానాట్య మండలి కూడా మహాసభ తన కృతజ్ఞతలను తెలియజేసింది.



యునైటెడ్ ఎలక్ట్రిసిటీ ఎంప్లాయిస్ యూనియన్ (సి.ఐ.టి.యు.) నల్లగొండ డివిజన్ మహాసభ

గుర్తింపు యూనియన్ల ద్రోహం

ఆంధ్రప్రదేశ్ స్టేట్ ఎలక్ట్రిసిటీ బోర్డులోని కార్మికులు ఎదుర్కొంటున్న సమస్యలైన ప్రయివేటీకరణ, కంప్యూటర్ల విధానం, కాంట్రాక్టు పద్ధతులను వ్యతిరేకిస్తూ యు.ఇ.ఇ.యు. ఆధ్వర్యంలో బాలాజీ భవన్ లో తిరుపతి డివిజన్ సదస్సు జరిగింది. ఈ సదస్సులో ఎలక్ట్రిసిటీ బోర్డులో ప్రధాన యూనియన్లుగా వున్న 1104,329 యూనియన్లు కార్మికులు, ఎన్.ఎం. ఆర్.లు, క్యాజువల్, కాంట్రాక్ట్ వర్కర్ల గురించి పట్టించుకోకుండా వారికి ద్రోహం చేసే పద్ధతిలో ఇటీవల బోర్డుతో ఒప్పందాలు కుదుర్చుకున్నాయని యునైటెడ్ ఎలక్ట్రిసిటీ యూనియన్ అధ్యక్షుల శ్రీ హబీబుల్లా గారు తీవ్రంగా విమర్శించారు. తీవ్రంగా విమర్శించారు. ఈ యూనియన్లు అధికారులతో మిలాఖత్ అయిన కారణంగా బోర్డులో లక్షలాది రూపాయల అవినీతి నిరాటంకంగా జరిగిపోతున్నదని ఆయన అన్నారు. కార్మికుల సమస్యలు నానాటికీ పెరుగుతున్నాయని విలేజ్ ఎలక్ట్రిసిటీ వర్కర్లకు, కాంట్రాక్టు వర్కర్లకు ఓటు హక్కుల్నిచ్చాలని ఆయన డిమాండ్ చేశారు. బ్లింగ్ ఏజెన్సీలలో పనిచేసే కార్మికులకు కనీస వేతనాలు కూడా యివ్వడంలేదని, విలేజ్ ఎలక్ట్రిక్ వర్కర్లు ప్రమాదంలో గాయపడినా, మరణించినా బోర్డు తనకు సంబంధం లేదని అంటున్నదని, కరెంట్ తగిలి పశువులు మరణిస్తే రు. 2 వేలు చెల్లించే బోర్డు, తన కార్మికులు గాయపడితేనో, మరణిస్తేనో పట్టించుకోకపోవడం దారుణమని ఆయన విమర్శించారు. ఇంతటి దారుణ స్థితి నెలకొని వుండగా గుర్తింపబడిన యూనియన్లు గుడ్డెడ్డుల్లా వ్యవహరిస్తున్నాయని ఆయన విమర్శించారు. కార్మికులు ఐక్యంగా పోరాడితే తప్ప సమస్యలు పరిష్కరించుకోలేరని, తాత్కాలిక ప్రయోజనాలు దృష్టిలో పెట్టుకొని దీర్ఘకాలిక

ప్రయోజనాలు దెబ్బతీసుకోవద్దని ఆయన కార్మికులను కోరారు. సదస్సులో సి.ఐ.టి.యు జిల్లా కార్యదర్శి శ్రీ చల్లా వెంకటయ్య ప్రసంగిస్తూ యూనియన్ కార్యకలాపాలను వివరించారు. సభకు శ్రీ గోవిందయ్య అధ్యక్షత వహించగా, శ్రీ వి. సుబ్రహ్మణ్యం స్వాగతం పలికారు. యూనియన్ నాయకులు శ్రీ బాబునాయుడు, శ్రీ బి. సుబ్రహ్మణ్యంలు పాల్గొన్నారు. అనంతరం రీజనల్ అడ్ హక్ కమిటీ ఏర్పడింది. రీజనల్ చైర్మన్ గా శ్రీ జి. ఆర్. యస్. బాబు, కార్యదర్శిగా శ్రీ వై. శ్రీనివాసులు ఆర్గనైజింగ్ సెక్రటరీగా శ్రీ ఎం. గోపాలరెడ్డి, ట్రెజరర్ గా శ్రీ వి. సుబ్రహ్మణ్యం ఎన్నికయ్యారు.

సభలు - సమావేశాలు

భవన నిర్మాణ కార్మికుల నల్గొండ జిల్లా మహాసభ సూర్యాపేటలో జరిగినది. 1000 మంది ప్రతినిధులు హాజరై నారు. రాష్ట్ర సంఘ ప్రధాన కార్యదర్శి శ్రీ వి. ఉమామహేశ్వరరావు మహాసభను ప్రారంభించారు. నూతన విధానాలంటూ ప్రభుత్వం సిమెంటు, ఇనుము ధరలు పెంచి నిర్మాణ కార్మికుల నోటమట్టి కొట్టిందని విమర్శించారు. నిర్మాణపు పనులలో తాపి, వడ్రంగి తదితర వృత్తుల వారున్నారు అందరు కలిసి వుంటేనే సంఘానికి రూపంవచ్చి పోరాడేందుకు బలంచేకూరు తుందని అన్నారు. సి.ఐ.టి.యు. నాయకులు శ్రీయుతులు పి. అనంతరామశర్మ వై. వెంకటేశ్వర్లు ప్రతినిధులనుద్దేశించి ప్రసంగించారు. శ్రీ యాదగిరిరావు అధ్యక్షత వహించారు.

జిల్లాలో కరువు పనులు చేపట్టాలని, కార్మికులందరికీ రేషన్ కార్డులివ్వాలని, పక్కా యిళ్లు కట్టించి యివ్వాలనీ సమాన పనికి సమాన వేతనం కల్పించాలనీ తీర్మానాలు చేయబడినవి

శ్రీ అనంతరామ శర్మ గౌరవాధ్యక్షులుగా, శ్రీ పల్ల దాసుసోములు అధ్యక్షులుగా శ్రీ సోమిరెడ్డి ప్రధాన కార్యదర్శిగా నూతన కమిటీ ఎన్నికైనది. మహాసభ సందర్భంగా పట్టణంలో గొప్పప్రదర్శన జరిగినది.

సమ్మెలు - ధర్నాలు

ప్రతిపాత పారిశ్రామిక సంబంధాల బిల్లుకు వ్యతిరేకంగా డిశంబరు 7న సి.ఐ.టి.యు, ఎ.ఐ.టి.యు.సి, ఎ.ఐ.సి.ఐ.టి.యు, ఇతర కేంద్ర సంఘాల అధ్వర్యన తమిళనాడులో వివిధ పారిశ్రామిక ప్రాంతాలలో సామూహిక ధర్నాలు జరిగినవి.

హక్కులను హరించిన బిల్లును పార్లమెంట్ లో పెడు తున్నందుకు నిరసనగా సి.ఐ.టి.యు. ఆధ్వర్యంలో 200 మంది సి.ఐ.టి.యు. కార్యాలయం నుండి ఊరేగింపుగా కలెక్టర్ కార్యాలయం వరకు ప్రదర్శన చేసి, అనంతరం ధర్మా నిర్వహించారు. ఈ సందర్భంగా జరిగిన సభలో సి.ఐ.టి.యు. కార్యదర్శి మస్తాన్ వలి ప్రసంగిస్తూ సమ్మె చేయడానికి వీలు లేకుండా యజమానులకు తొత్తుగా కార్మికులను చేయడానికి చట్టం తెస్తున్న కాంగ్రెస్ ప్రభుత్వ విధానాలను ప్రతిఘటిస్తూ పోరాడాలని పిలుపునిచ్చారు.

సభలు - సమావేశాలు

నిజామాబాద్ జిల్లా బోధన్ పట్టణంలో సి.ఐ.టి.యు అనుబంధ సంఘాల కార్యకర్తల సమావేశం జరిగినది.

వర్కుచార్జిడ్ ఎంప్లాయిస్ యూనియన్ రాష్ట్రకోశాధికారి శ్రీ ఎ. భుజంగరావు హాజరై ప్రసంగించారు. నూతన విధానాల పేరుతో సబ్సిడీల కోతను విధిస్తూ నిత్యజీవితావసర వస్తువుల ధరలు పెంచుతూ, పరిశ్రమల మూతకు దారితీస్తున్న ప్రభుత్వ విధానాలను విమర్శించారు. వర్కుచార్జిడ్ ఉద్యోగులను ప్రభుత్వ ఉద్యోగులుగా గుర్తించాలన్నారు.

సి.ఐ.టి.యు జిల్లా నాయకులు శ్రీ గంగాధరప్ప కన్వీనరుగా, శ్రీ ఎం. సాయిలు కోకన్వీనరుగా వివిధ సంఘాల సమన్వయ కమిటీ ఏర్పడినది. ఇరిగేషన్ ఉద్యోగుల సంఘాధ్యక్షులు శ్రీ పి. శ్రీరాములు అధ్యక్షత వహించారు. శ్రీ వి. నారాయణరావు (సి.సి.ఎం) సందేశమిచ్చారు.

నిజామాబాద్ జిల్లా కోటగిరి మండల కేంద్రంలోని మోడరన్ రైస్ మిల్లు యజమాని విఠల్ రావు మిల్లు హామం ఎర్రన్నను గాయపర్చులాన్ని యూనియన్ నాయకులు శ్రీ గంగాధరప్ప, శ్రీ ఎం. శాయిలు ఖండించారు. శ్రీ విఠల్ రావులపై చర్యతీసుకోవాలని కోరారు.

ఒప్పందం

వరంగల్ పట్టణంలో ఓన్నింగ్ మిల్లలలోబార్గాన్ (గోనెసంచులు) వర్కర్స్ కు మరియు ఓన్నింగ్ యజమానులకు మధ్యన వేతనాలపై అగ్రిమెంటు కుదిరింది. కాలపరిమితి 2 సం॥ 10 ముల వరకు వుంటుంది. చర్చల సందర్భముగా యూనియన్ నాయకులు ఆణపు. బిక్షపతి, (అధ్యక్షులు) పి. రమేష్ గారలు

ప్రభుత్వం నిర్మించిన ప్రకాశ్ బ్యాండ్ కమిటీ తన నివేదికను ఇటీవల సమర్పించింది. నూతన ఆర్థిక విధానాల నేపథ్యంలో భారతీయ రైల్వే యొక్క నిర్మాణం పై మార్పులు సూచించడానికి, ఈ కమిటీను నిర్మించడం జరిగింది. పత్రికల నుండి సేకరించిన వార్తల ప్రకారం క్రింద ఇవ్వబడిన కొన్ని అంశాలు నివేదికలో పొందు పర్చబడిందని, ప్రభుత్వం అలాగే చర్చలు తీసుకుంటుందని తెలుస్తుంది.

- 1) రైల్వే బోర్డుకు కార్పొరేట్ స్థాయి కల్పించాలని,
 - 2) రైల్వే నేడు నిర్వహిస్తున్న క్యాటరింగు, టెక్నెటింగ్ లాంటి వివిధ కార్యక్రమాలను పూర్తిగా ప్రైవేటీకరణ చేయాలని మరియు
 - 3) కార్మిక సంఖ్యపై పెద్ద ఎత్తున కోత వేయాలని.
- ఈ నివేదికను అమలు పర్చితే, రైల్వే కార్మికులు తీవ్రమైన దాడి ఎదుర్కోవాల్సి వస్తోంది.

సమ్మెనోటీసు

బ్యాంకులను విజాతీయం చేయబోమని ప్రైవేటీకరించబోమని ఇచ్చిన హామిక విరుద్ధంగా ప్రభుత్వరంగ బ్యాంకుల 49 శాతం షేర్లను అమ్మివేయడానికి ప్రభుత్వం పార్లమెంటులో బిల్లు ప్రవేశపెట్టినందుకు మరియు వేతన సవరణతో సహా తమ డిమాండ్ల సాధనకు బ్యాంకు భీమా ఇతర ఆర్థిక సంస్థలకు చెందిన ఉద్యోగులు, అధికారులు, జనవరి 20వ తేది నుండి దశలవారీగా అవసరమైతే ఒక రోజు సమ్మె చేయనున్నట్లు, బ్యాంకు భీమా అర్థిక సంస్థల కార్యచరణ కమిటీ నిర్ణయించింది.

ధర్మా

ఒంగోలు పట్టణం నందు :- రాష్ట్ర ప్రభుత్వం మత్స్యవ్యాపారులపై పెంచిన కొనుగోలు వన్నులను ఉపసంహరించుకోవాలని 5000 మంది మత్స్యకార్మికులు ప్రదర్శన నిర్వహించి రెండుగంటల పాటు ధర్మా నిర్వహించారు.

సి.ఐ.టి.యులో చేరిక

నల్గొండ జిల్లా నేరేడుచెర్లకు చెందిన 200 మంది భవన నిర్మాణ కార్మికులు, ఎ.ఐ.టి.యు.సి నుండి సి.ఐ.టి.యులో చేరి గౌరవాధ్యక్షులుగా కే. పూర్ణచందర్ రావు, అధ్యక్షులుగా మాలకొండయ్య ప్రధాన కార్యదర్శిగా సి.హెచ్ రామారావులను ఎన్నుకున్నారు.

ఎన్నికలు

ఇంకొల్లు సహకార నూలు మిల్లు నందు జరిగిన యూనియన్ గుర్తింపు ఎన్నికలలో సి.ఐ.టి.యు గెలుపొందింది. ఒప్పందాలు :- పార్వతిపురం షాప్ ఎంప్లాయిస్ యూనియన్ ప్రతినిధులకు, పార్వతిపురం కిరాణా వర్తక సంఘం ప్రతినిధులకు పార్వతిపురం ఎమ్.ఆర్.ఓ ఎదుట జరిగిన చర్చల ద్వారా బకాయిల చెల్లింపుకు పాత ఒప్పందం ప్రకారం డిఎ ఏరియర్స్ 1300/- జనవరి 20వ తేది లోపు చెల్లించుటకు జీతాల పెంపుదలపై జనవరి 25న ఎమ్.ఆర్.ఓ. ఆఫీసులో జాయింట్ మీటింగ్ ఏర్పాటు చేయడానికి ఒప్పందం కుదిరింది.

ప్రదర్శన

విజయనగరం జిల్లా బలిజపేటలోని త్రినాథరైస్ మిల్లులో గత పది ఏండ్లుగా పనిచేసేస్తున్న కార్మికులను తొలగించి కొత్త కార్మికులతో పనిప్రారంభించటాన్ని నిరసిస్తూ మిల్ వర్కర్స్ యూనియన్ హమాలి వర్కర్స్ యూనియన్ల నాయకులైన ఆవాల గంగులు, గేదల సత్యనారాయణ, వ్యవసాయ కార్మికసంఘ కార్యదర్శి సంజారపు సత్యం నాయుడుల నాయకత్వంలో 250 మంది కార్మికులు నిరసన ప్రదర్శన నిర్వహించి ఎమ్.ఆర్.ఓ, ఎమ్.డి.ఓ లకు వినతి పత్రాలు సమర్పించారు.

సి.ఐ.టి.యు.లో చేరిక

సంధ్యాల నందలి ఒంటెద్దు బండ్ల కార్మికులు ఐ.ఎన్.టి.యు.సి నుండి సి.ఐ.టి.యు.లో చేరి పాత వేతనాలపై ఇరవై శాతం పెంచుకున్నారని సి.ఐ.టి.యు నాయకులు మస్తాన్ సలి మరియు యూనియన్ ప్రధాన కార్యదర్శి యిస్సేన్ పిరాన్ డిన్నింగ్, వ్రెస్సింగ్ యాజమానులలో ఒప్పందం కుదుర్చుకున్నారు. నిరాహారదీక్ష

కార్టు సెరిఫెడ్ ఆద్యర్యంలోని సిల్క్ ట్వీస్టింగ్ యూనిట్ లను పై వేట్ సరం చేయడానికి వ్యతిరేకంగా అనంతపురం జిల్లా సిల్క్ ట్వీస్టింగ్ కార్మికుల యూనియన్ జిల్లా అధ్యక్షులు ఆమరణ నిరాహారదీక్ష చేపట్టారు.

హమాలీల సమ్మె

అనంతపురం పట్టణ రైస్ మిల్ వర్కర్స్ యూనియన్ కు, మిల్లు యజమానులకు మధ్య జరిగిన కూలి రేట్ల పెంపుదలపై జరిగిన చర్చలు విఫలమైనవని యూనియన్ ప్రధాన కార్యదర్శి శ్రీ డి.వి. ప్రకాశరావు అధ్యక్షులు శ్రీ చౌడప్ప తెలిపారు. మిల్లు యాజమానులు యూనియన్ ప్రధాన కార్యదర్శిపై దౌర్జన్యంచేయుట

యేకాక, మిల్లు యాజమానులు బయటి హమాలీలలో అగ్రిమెంటు చేసుకొనుటకు ప్రయత్నించేయుట వలన సమ్మె చేయవలసి వచ్చిందని చెప్పారు. కొంత మంది యజమానులు సమ్మె చేస్తున్న కార్మికుల పద్దకు వచ్చి ఈ అగ్రిమెంటు తమకు తెలియకండా చేసారని, కార్మికులు చేస్తున్న సమ్మె న్యాయమైనదని తెలిపారు. పై సమ్మెకు సి.ఐ.టి.యు. అనుబంధ సంఘాలు అన్ని తమ మద్దతు తెలియచేసాయని శ్రీరాందాసు తెలిపారు.

ఆకలిమంటలు - అత్మహత్యలు

పరిశ్రమలు మూతపడటం, సంవత్సరాలు గడిచినా తెరవక పోవటం, ప్రభుత్వం పట్టించుకోకపోవటంతో నిరాశ చెందిన కార్మికులు అత్మహత్యలకు పూనుకోవటం అధికమవుతోంది.

రాయలసీమ పేపరు మిల్లు, ఎ.పి. కార్బయిడ్, సిర్పూర్ సర్ పిల్కు మూతపడ్డ తర్వాత కొందరు కార్మికులు ఆత్మహత్యలకు పూనుకున్న విషయం కార్మిక లోకం పాఠకులకు తెలిసినదే.

అలాగే చేనేత కార్మికులు, ప్రత్తి రైతులు ఆంధ్రప్రదేశ్ లో ఆత్మహత్యలకు బలైన సంగతి కూడా తెలిసినదే.

ఇప్పుడు యీ ఆకలి చావులు రాష్ట్ర రాజధాని నగర శివార్లకు విస్తరించిన వార్తలు అందుతున్నాయి.

పటాన్ చెరు పారిశ్రామిక వాడకు సమీపంలోని ఇమ్మూనలాజిక్ సంస్థ కార్మికులకు నాలుగు నెలలుగా జీతాలు రాకపోవటంతో వారి కుటుంబాలు ఆకలితో అల్లాడుతున్నాయి. బి. జంగయ్య డిశంబరు 28న ఆత్మహత్య చేసుకున్నాడు. కార్మికుల సమ్మెకొనసాగుతోంది. యాజమాన్యం మొండివైఖరి, ప్రభుత్వ నిర్లక్ష్యవైఖరి కారణంగా సమస్య పరిష్కారం కాకుండా వున్నదని సి.ఐ.టి.యు డివిజన్ కమిటీ విమర్శించింది.

చనిపోయిన కార్మికుని కుటుంబానికి సహాయం అందించాలని యాజమాన్యాన్ని ప్రభుత్వాన్ని సి.ఐ.టి.యు కోరింది.

ఎఫ్.సి.ఐ. కార్మికుల విజయం

డిశంబరు 31 నుండి రిలే నిరాహార దీక్షలు చేస్తున్న మోడరన్ రైస్ మిల్లు కార్మికులు నెల్లూరులో విజయం సాధించి దీక్షలు విరమించారు. ఎఫ్.సి.ఐ. మేనేజరు శ్రీ గోపినాథరెడ్డి దీక్షను విరమింపజేశారు.

23 మంది కార్మికులకు నియామక పత్రాలు అందుకుని పనిలో ప్రవేశించారు. దీర్ఘ కాలంగా ఎఫ్.సి.ఐ. కార్మికులు సాగించిన ఆందోళన విజయవంతంగా ముగిసినది.

కనీసవేతనాలపై ప్రదర్శన

హోటళ్లు, బార్లు, బేకరీలలో పనిచేసే కార్మికులు నవంబరు 30న విజయవాడలో ప్రదర్శన జరిపారు. కనీసవేతనాలు, ఇతర చట్టాలను అమలు చేయాలని, యజమానుల దౌర్జన్యాలను అరికట్టాలని కోరుతూ నినాదాలిచ్చారు. సి.ఐ.టి.యు. కార్యాలయం నుండి లేబర్ ఆఫీసర్ కార్యాలయం వరకు ప్రదర్శన సాగింది. అనంతరం ధర్నా జరిగింది. సి.ఐ.టి.యు. నాయకులు శ్రీ బాబూరావు, యూనియన్ నాయకులు శ్రీ జోగిరాజు, శ్రీ ఎల్.రామారావు తదితరులు నాయకత్వం వహించారు.

కనీస వేతనం రు.1250/- లు వుండాలని ప్రదర్శకులు కోరారు లేబర్ అధికారులకు కోర్కెల పత్రం సమర్పించారు.

రిక్షా కార్మికులకు భీమా సౌకర్యం

రాజమండ్రి రిక్షా కార్మికుల సమావేశం ఎన్.జి.వో హోంలో జరిగినది. ప్రమాద రక్షణ కల్పించే భీమా సౌకర్యం రిక్షా కార్మికులకు వర్తింపజేయాలని కోరుతూ సమావేశం తీర్మానించింది. కార్మికుల సమస్యలపై స్పందించి సబ్ కలెక్టర్ సానుకూల చర్యలు తీసుకున్నందుకు కృతజ్ఞత తెలిపింది.

సమావేశానికి శ్రీ బి.ఎ. నాయుడు అధ్యక్షత వహించారు.

శ్రీయుతులు జి.ఎస్. బాలాజీదాస్, టి.ఎస్. ప్రకాష్ యు. నాగేశ్వరరావు, తదితరులు సమావేశంలో ప్రసంగించారు.

విస్తృతమవుతున్న పట్టణాన్ని మూడు భాగాలుగా విభజించి ప్రాంతాల వారిగా రిక్షా కార్మిక నాయకులకు బాధ్యతలను ఒప్పగించారు.

పైపుల ఫ్యాక్టరీ కార్మికుల విజయం

విశాఖ శివారున గల తరులవాడ పైపుల ఫ్యాక్టరీ కార్మికులు సి.ఐ.టి.యు నాయకత్వాన యూనియన్ ఏర్పరచుకొని రు. 25/-లుగా దని వేతనాన్ని రు 33/-లకు పెంపుదల చేసుకొన్నారు. విజయం సాధించిన కార్మికులకు సి.ఐ.టి.యు నాయకులు శ్రీ ఎం. ఆనందరావు అభినందించారు.

సభ

వరంగల్ ఎ.పి. పి.డబ్ల్యు.డి మహాసభను సి.ఐ.టి.యు రాష్ట్ర కార్యదర్శి కొండగుంట వెంకటేశ్వర్లు గారు ప్రారంభించారు. వరంగల్ జిల్లా బ్రాంచి గౌరవ అధ్యక్షులుగా డి. జనార్దన అధ్యక్షులుగా బి.రాములు, వర్కింగ్ ప్రెసిడెంట్ గా ఎమ్. వెంకటస్వామి, చీఫ్ వైస్ ప్రెసిడెంట్ గా ఎమ్. శేఖరయ్య మరో ఏడుగురు ఆఫీసు బేరర్లతో కమిటీ ఏర్పడింది.

అక్రమ అరెస్టులు

ఫేకర్ కాంట్రాక్ట్ కార్మికుల అక్రమ అరెస్టు విజయనగరం జిల్లా గరివిడి ఫేకర్ కాంట్రాక్ట్ కార్మికులు తమ సమస్యల పరిష్కారానికై చేస్తున్న పోరాటాన్ని గ్రహించలేని యూజమాన్యం కోర్టులను తప్పుదోవ పట్టించి ఇంజక్షన్ దావాలు తెచ్చి పోలీసులచే 144 సెక్షన్ పెట్టించి యూనియన్ ప్రధాన కార్యదర్శి శ్రీ ఎ. రామచందర్ సి.ఐ.టి.యు నాయకులు శ్రీ జి. రామారావు తదితరులను అరెస్టు చేయించింది. కార్మికనాయకులకు సి.ఐ.టి.యు శ్రీకాకుళం జిల్లా నాయకులు ప్రముఖ న్యాయవాది అయిన బి. కృష్ణమూర్తిగారు బెయిల్ ఇప్పించడం జరిగింది. ఇటీవల జరిగిన కాంట్రాక్ట్ కార్మికుల సమావేశంలో సి.ఐ.టి.యు విశాఖ జిల్లా ప్రధాన కార్యదర్శి సి.హెచ్. నర్సింగ్ రావు విజయనగరం జిల్లా కార్యదర్శి శ్రీ అజయ్ కుమార్ యూజమాన్యం వ్యవహరిస్తున్న అణిచివేత చర్యలను ఖండించారు.

రిలే నిరసన

కేసు దర్యాప్తులో ఉండగా కార్మికులను తొలగించడం నేరమని తొలగించిన కార్మికులను వెంటనే పనిలోకి తీసుకోవాలని డిప్యూటీ లేబర్ కమిషనర్ ఉత్తర్వు ఇచ్చినా రాజకీయ పలుకుబడిలో ఎ.పి. లైటింగ్ ఎమ్.డి. పుల్లయ్య తన కంపెనీలోని సర్మినెంటు ఉద్యోగులను తగ్గించి తక్కువ వేతనాలకు కార్మికులను భర్తీ చేసుకోవాలని ప్రయత్నిస్తున్నాడని, దానికి వ్యతిరేకంగా రిలే నిరసన చేస్తున్నామని యూనియన్ నాయకులు తెలిపారు.

విజ్ఞప్తి

శ్రీకాకుళం జిల్లా రాజాం పట్నం మూసేవేసిన రైస్ అండ్ ఆయిల్ మిల్లలను వెంటనే తెరిచి నూతన వేతన ఒప్పందం చేసుకోవాలని డిమాండ్ చేస్తూ 600 మంది కార్మికులు స్థానిక ఎమ్.ఆర్.ఓ కు వినతి పత్రం సమర్పించారు.

విశాఖ జిల్లా రై వాడ కూనం ప్రాజెక్టులోని పనిచేయు వర్కిచార్జిడ్ ఉద్యోగులకు గత ఎనిమిది మాసాల నుండి జీతాలు లేక చివరకు తమ యూనియన్ ద్వారా లోకాయుక్తకు అర్జీపెట్టుకున్నారని వెంటనే ప్రభుత్వం కదలి రై వాడ కూనం ప్రాజెక్టుల ఉద్యోగుల జీతాలకై గ్రాంటులను విడుదల చేయాలని పి.డబ్ల్యు.డి ఇరిగేషన్ ఎంప్లాయిస్ యూనియన్ అధ్యక్షులు కొండగుంట వెంకటేశ్వర్లు చీఫ్ ఇంజనీర్, ఇరిగేషన్ కార్యదర్శుని కోరారు.



సభలు

నల్గొండ జిల్లా నార్కెట్ పల్లి మండలంలోని హమాలి సామిల్లు భవన నిర్మాణ, రాశి ఒసెటిఎక్ కార్మికులతో సి.ఐ.టి.యు మండల మహాసభ జరిగింది శ్రీ మట్టిపల్లి సాయిలు, శ్రీ ఇమామ్ ఖాన్, అధ్యక్ష కార్యదర్శులుగా నూతన కమిటీ ఎన్నికయింది.

ధర్మా

లీవ్ ఎన్ కాష్ మెంట్ ఇన్వమని హెడ్ ఆఫీస్ నుండి ఆదేశాలు వచ్చినప్పటికీ స్థానిక ఆడిట్ అధికారులు వాటిని నిరాకరించడం దీనికి వ్యతిరేకంగా నెల్లూరు రీజియన్ లోని 200 మంది కార్మికులు స్టాఫ్ అండ్ వర్కర్స్ ఫెడరేషన్ ఆధ్వర్యన, రీజిసల్ మేనేజర్ కార్యాలయం వద్ద మరియు ఆడిట్ ఆఫీసు ముందు ధర్మా నిర్వహించారు. పై సమస్య వెంటనే పరిష్కరించకపోయినట్లయితే ఆందోళన చేయవలసివస్తుందని. ఎన్.డబ్ల్యు.ఎఫ్. హెచ్చరించింది.

బొమ్మన క్లాత్ షోరూం కార్మికుల జీతాల పెంపుదల

బొమ్మన లేడీస్ అండ్ జెంట్స్ క్లాత్ షోరూం కార్మికులు వేతనాల పెంపుదల సాధించారు. కార్మికులకు సారధ్యం వహిస్తున్న విజయనగరం రీటైల్ క్లాత్ షాప్ వర్కర్స్ యూనియన్, బొమ్మన యాజమాన్యానికి జరిగిన సంప్రదింపులు విజయవంతమై కార్మికులు రు.75/-ల నుండి రు. 125/-ల వరకు పెంపుదల సాధించారు. యాజమాన్యం తరపున శ్రీ బొమ్మన రామచంద్రరావు, శ్రీ గోరి రామారావు గార్లు, యూనియన్ తరపున సి.ఐ.టి.యు. జిల్లా ప్రధాన కార్యదర్శి, యూనియన్ అధ్యక్షులు శ్రీ ఎమ్. శ్రీనివాస, యూనియన్ ప్రధాన కార్యదర్శి శ్రీ బి. పాపారావు, కోశాధికారి శ్రీ ఎల్. ఎర్రం నాయుడు సంప్రదింపుల్లో పాల్గొన్నారు. ఈ పెంపుదల డిసెంబరు '93 నుండి అమలులోకి వస్తుంది. కార్మికులందరూ ఐక్యంగా నిలబడి వేతనాలను పెంచుకున్నందుకు అభినందనలు తెలియజేస్తున్నాము.

బీడి కార్మికుల ప్రదర్శన

బీడి కార్మిక దినం జనవరి 31న పాటించాలని అఖిల భారత ఫెడరేషన్ ఇచ్చిన పిలుపు ననుసరించి వరంగల్ లో బీడి వర్కర్స్ అండ్ ఎంప్లాయిస్ యూనియన్ ఆధ్వర్యన ప్రదర్శన జరిగింది. 1000 మంది కార్మికులు పాల్గొన్నారు. సంఘ నాయకులు ప్రభాకరరెడ్డి, ఎం.డి.ఖాశిం, బి. సరోజిని, చందుకళ, నీలమ్మలు నాయకత్వం వహించారు.

గుర్తింపుకార్డులు, కనీసవేతనాలు, బోనస్ లు, ప్రావిడెంట్ ఫండ్, వైద్య, విద్య, సౌకర్యాలు కోరుతూ హన్మకొండ బస్ స్టాండు నుండి కలెక్టరు కార్యాలయం వరకు ప్రదర్శన నిర్వహించబడినది.

రాజకీయ తరగతులు

సి.ఐ.టి.యు భవన నిధి

యునిశ్వాంక్ ఎంప్లాయిస్ యూనియన్ అధ్వర్యంలో జనవరి 26న హైరదాబాద్ జూపార్కులో పిక్నిక్ జరిగింది. ఈ పిక్నిక్ కు యం.సి.హెచ్ సప్రబ్రెడ్ వర్కింగ్ కమిటీ సభ్యులు కూడా హాజరైనారు.

ఉదయం "ట్రేడ్ యూనియన్లు - సభ్యులు - పనివిధానం అనే అంశంపై కా॥ వేణుగోపాల్ (యల్.ఐ.సి. ఎంప్లాయిస్ సోల్ సెంటర్ జోన్ సహాయ ప్రధాన కార్యదర్శి) క్లాసు జరిగింది.

భోజనంతరం మధ్యాహ్నం యునిశ్వాంక్ వర్కింగ్ కమిటీ సభ్యుడు కా॥ వి. సత్యనారాయణ అధ్యక్షతన జనరల్ బాడీ సమావేశం జరిగింది. ఈ సందర్భంగా సి.ఐ.టి.యు అధ్యక్షులు కా॥ డి.జి. నరికింహారావు తిరుపతిలో జరిగిన రాష్ట్ర సి.ఐ.టి.యు వర్కింగ్ కమిటీ నిర్ణయాలను, తక్షణం ఫిబ్రవరి మాసంలో నిర్వహించదలసి కర్తవ్యాలను వివరించారు. విజయవాడలో ఫిబ్రవరి 4న జరిగే ప్రజాప్రదర్శనలో అందరు పాల్గొనటానికి సభ్యులు ఆమోదం తెలిపారు.

అనంతరం కా॥ ఎన్.వి. భాస్కరరావు భవన నిధికోసం యునిశ్వాంక్ కార్మికుల నుండి వసూలుచేసిన రు. 18,000లు ముసామన్ ప్రధాన కార్యదర్శి కా॥ శ్యామ్ రావు శ్రీ వేణుగోపాల్ గారికి అందజేశారు. ఇంత చిన్న యూనియన్ సి.ఐ.టి.యు ఉద్యమ నిధికి ఇంతపెద్ద సహాయం అందజేయటం సి.ఐ.టి.యు యెడల సభ్యుల విశ్వాసాన్ని తెలియజేస్తున్నదంటూ, వారికి కృతజ్ఞతలు తెలిపారు. నేడు యునిశ్వాంక్ కార్మికులు గతంలో సప్ర బ్రెడ్ నేషనల్ సీడ్ కార్మికులు సి.ఐ.టి.యు భవన నిధికి పెద్ద సహాయం అందజేసారని వెంటనే యం.సి.హెచ్ కార్మికులు కూడా ఆకర్షణ్యాన్ని పూర్తి చేయాలని కా॥ డి.జి. నరికింహారావు విజ్ఞప్తిచేశారు.

బాబ్రిమశీదు వ్యవహారం చితశుద్ధి లేని పి.వి.ప్రభుత్వ చర్య

1993 డిశంబరు 6న అయోధ్యలో బాబ్రిమశీదు కూలగొట్టబడింది.

మశీదును రక్షిస్తామన్న రాష్ట్ర బి.జె.పి ప్రభుత్వం కాని ఢిల్లీ కాంగ్రెస్ ప్రభుత్వంకాని కూల్చివేతను ఆపలేదు. బి.జె.పి. ప్రభుత్వం కూల్చివేతకు అన్ని విధాలా అవకాశం కల్పించింది. రాష్ట్ర ప్రభుత్వ అధికార ప్రాంతంలోకి నేనేలా కాలిపెడతాను అంటూ కుంటిసాకుతో కూల్చివేతకు పి.వి. ప్రభుత్వం కూడా దోహదం చేసింది.

దేశ ప్రతిష్ఠ మంటగలిసింది. దేశంలో అనేక ప్రాంతాల్లో చిచ్చురగిల్చబడింది.

తారా యిప్పుడు -

“మశీదు కూల్చబడిన చోట అంతకు పూర్వం హిందువుల దేవాలయం వుండేనా” అన్న విషయం తేల్చి చెప్పవలెనని రాష్ట్ర పతి సుప్రీం కోర్టును ఆదేశించారు.

1994 ఫిబ్రవరి 22 నుండి 26 వరకూ మార్చి 1,2, తేదీలలోనూ పై కేసు విచారణ జరుగుతుందని సుప్రీం కోర్టు ప్రకటించింది.

సుప్రీం కోర్టు విచారణలో పూర్వం అక్కడ హిందూ దేవాలయం వున్నది అని తేలితే జరిగేదేమిటి?

బాబ్రి మశీదు కూల్చబడిన చోటనే మతతత్వ వాదులు నిర్మించి న రామమందిరం శాశ్వత నిర్మాణం కొనసాగింపటానికి న్యాయస్థానం ఆమోదించినట్లు అవుతుంది. రామాలయం నిర్మాణానికి నైతిక బలం యిచ్చినట్లువుతుంది. మశీదు విధ్వంసకులు విజృంభించి ఆలయ నిర్మాణం వైపు ముందుకు సాగుతారు.

మశీదు కూల్చివేతకు పరోక్షంగా మద్దతుయిచ్చిన ప్రభుత్వం యిక ఆలయ నిర్మాణానికి సకల సౌకర్యాలు ఒనగూర్చేందుకు దాసుగమమౌతుంది. అత్యున్నత న్యాయస్థానం తీర్పును అండచేసుకోవటం జరుగుతుంది.

కథ అక్కడితో ముగుస్తుందా ?

దేశంలో ఎక్కడెక్కడ ఏవేవి కూలగొట్టబడి, వాటి స్థానంలో వేరే కట్టడాలు నిర్మించబడినవో తెలుసుకోవాలనే డిమాండు ముందుకు వస్తుంది.

హిందూమతోన్మాదులు యింతకు ముందే లిస్టు చదువుతున్నారు. అయోధ్య తర్వాత కాశీ, మధురలు అంటూ దండకం చదవటం మొదలెట్టారు.


వందల వేల సంవత్సరాల్లో కూలగొట్టడాలు, కొత్త నిర్మాణాలు చేయటం అనేక మతాలు సాగించినవి. యిప్పుడు

ఏమతం వారు వేటిని కూల గొట్టి వేటిని నిర్మించారు అనేది తేల్చాలని వాదనలు తలెత్తటానికి గేట్లుతెరిచి నల్లవుతుంది.

అయోధ్య వివాదం సందర్భంగానే అలాంటి వాదనలు వినిపించినవి. వందల సంవత్సరాల కాలంలో జరిగిన వాటిని సరిదిద్దాలని యిప్పుడు పూనుకుంటే దేశమంతా అల్లకల్లోలం కావటం తప్ప మరేమీ వుండదు. తాజావార్త -

తమిళనాడులోని నాగర్ కోయిల్ లో త్రవ్వకాలు చేస్తుంటే బౌద్ధ కాలం నాటి రెండు విగ్రహాలు బయల్పడినట్లు వార్త (ఇండియన్ ఎక్స్ ప్రెస్ 3.1.94.)

అదే ప్రాంతంలో యితర మతాల ఆలయాలు వుంటే ఇప్పుడు ఏంచేయాలి ప్రస్తుతం వున్న ఆలయాలు తొలగించి బౌద్ధ ఆలయాలు కట్టాలని డిమాండ్ రావచ్చుగదా!



వరంగల్ జిల్లా, అంగన్ వాడీ వర్కర్స్ అండ్ హెల్పర్స్ మహాసభ జనవరి 22న తేదీన టౌను హాలులో జరిగినది. శ్రీమతులు టి. శకుంతల, ఉమాదేవి అధ్యక్షత వర్గంలో ఉన్నారు.

రాష్ట్రసంఘ అధ్యక్షురాలు డా॥ కె. హేమలత మహాసభలో ప్రారంభోపన్యాసం చేశారు. 1989 నుండి సంఘ అభివృద్ధిని, సాధించిన విజయాలను ప్రస్తావించారు. ప్రభుత్వోద్యోగులుగా గుర్తించాలనే ముఖ్యమైన కోర్కె యింకా పరిష్కారం కావలసి ఉందన్నారు. ప్రయివేటీకరణ ప్రమాదం ముంచుకొచ్చిందనీ ఈపాటికే గుజరాత్, రాజస్థాన్ లో ప్రయివేటీకరణ జరపడం పంజాబ్ లో అందుకు యత్నాలు సాగుతున్నాయన్నారు. జిల్లా నలుమూలలనుండి 200 మంది పాల్గొన్నారు.

సి.ఐ.టి.యు, మహిళా సంఘాల నాయకులు శ్రీ జనార్దన్, భాగ్యలక్ష్మి సాహార్ద సందేశాలిచ్చారు.

గౌరవాధ్యక్షులుగా శ్రీ జనార్దన్, అధ్యక్షులుగా శ్రీ ప్రభాకర రెడ్డి, ఉపాధ్యక్షులుగా శకుంతల, యాకు లక్ష్మి, పి. సద్దు, కార్యధర్మిగా శ్రీమతి రాశి సంయుక్త, సహాయ కార్యదర్శులుగా పుష్పలీల, కాధరిన్, శోభారాణిలు, మరి 12 మందితో కమిటీ ఏర్పాటుకై సది. ఫిబ్రవరి 10 వరకు సభ్యత్వం చేర్పించాలని, 15న తేదీన కలెక్టరు కార్యాలయం వరకు ప్రదర్శన జరపాలని సభ నిర్ణయించినది.

ఆలిండియా రోడ్ ట్రాన్స్‌పోర్టు వర్క్స్ ఫెడరేషన్ పూనాలో డిశంబరు 4న సమావేశమై చేసిన నిర్ణయాల ప్రకారం ఏప్రిల్, మే నెలల్లో పార్లమెంటు సమావేశాల సందర్భంగా ఢిల్లీలో ధర్నా, పార్లమెంటుకు మహజరు సమర్పణ.

- కో ఆర్డినేషన్ కమిటీ కౌన్సిల్‌ను ఏర్పరచుట (గుర్తింపు కలిగిన ప్రతి సంఘము ఒక ప్రతినిధిని చేర్చవచ్చు.)
- ఫిబ్రవరి 7వ తేదీకల్లా ఫెడరేషన్‌లోని అన్ని యూనియన్లు అనుబంధ రుసుం బకాయిలు చెల్లువేయాలి.
- ఫెడరేషన్ అఖిల భారత మహాసభ ఆంధ్రప్రదేశ్‌లో జరపబడుతుంది. తేదీలు తరువాత ప్రకటించబడును.
- కౌన్సిల్ విస్తృత సమావేశం కలకత్తాలోనే ఫిబ్రవరి 8వ తేదీన జరుగుతుంది. సదస్సులో పాల్గొనే ఫెడరేషన్ ప్రతినిధులందరూ 8న కౌన్సిల్ సమావేశంలో హాజరు కావలెను.

కలకత్తాలో ఆర్టీసి కార్మికుల కన్వెన్షన్

ఆర్టీసి కార్మికుల అఖిల భారత కన్వెన్షన్ ఫిబ్రవరి 6,7 తేదీలలో కలకత్తాలోని సార్ట్‌లేక్ స్టేడియంలో జరుగుతుంది. ప్రతినిధులందరూ 5వ తేదీ సాయంత్రానికే ఆహ్వాన సంఘ కార్యాలయానికి చేరుకోవలెను.

సర్దార్ సరోవర్ ప్రాజెక్టుకు ట్రేడ్ యూనియన్ల మద్దతు

సర్మదానదిపై నిర్మించుతున్న సర్దార్ సరోవర్ ప్రాజెక్టుకు మద్దతుగా గుజరాత్ రాష్ట్రంలోని ట్రేడ్ యూనియన్లు ఇటీవల సమావేశమై ఒక సమన్వయ కమిటీని ఏర్పాటు చేసుకున్నవి. సి.ఐ.టి.యు., ఐ.ఎన్.టి.యు.సి., ఎ.ఐ.టి.యు.సి., బి.ఎం.ఎస్., బ్యాంక్ ఎంప్లాయిస్ ఎసోసియేషన్ (ఎ.ఐ.బి.ఎఫ్.ఎ) ఎల్.ఐ.సి. యూనియన్లు, కేంద్ర ప్రభుత్వోద్యోగుల సంఘాలు ప్రతినిధులు యీ సమన్వయ కమిటీలో ఉన్నారు.

వామపక్షం ట్రేడ్ యూనియన్లు, పార్టీలు తమ ఆందోళనను సమర్థిస్తున్నాయంటూ సర్మదా బచావో కమిటీ ప్రచారం చేస్తూ వచ్చింది.

ఇప్పుడు ట్రేడ్ యూనియన్ల కమిటీగా ఏర్పడి సర్మదా నది ప్రాజెక్టుకు అనుకూలంగా ప్రచారం మొదలుపెట్టటంతో ప్రాజెక్టు వ్యతిరేకుల ప్రచారానికి అడ్డుకట్ట పడింది.

ఎన్.జి.వోల సంఘాలు, మానవహక్కుల పరిరక్షణ సంఘాలు కూడా ప్రాజెక్టుకు మద్దతుగా రంగంలోకి వస్తాయని గుజరాత్ రాష్ట్ర సి.ఐ.టి.యు. నాయకుడు శ్రీ సుభోద్ మెహతా ప్రతికా విలేఖరుల సమావేశంలో చెప్పారు.

ప్రాజెక్టు అనుకూల సంఘాల సమావేశం ఫిబ్రవరి నెలలో బరోడాలో జరుగుతుందని, మార్చి నెలలో అహ్మదాబాదులో పెద్ద ర్యాలీ నిర్వహించబడుతుందని కేంద్ర నాయకులు కూడా పాల్గొంటారని శ్రీ మెహతా ప్రకటించారు. ప్రాజెక్టు ఎత్తు తగ్గించరాదని, ప్రాజెక్టు నిర్మాణపు పనిని ఆపవద్దని ఈ రెండు నినాదాలపై కమిటీ ప్రధానంగా ప్రచారం జరుపుతుందన్నారు.

రాష్ట్ర ప్రజలందరికీ సంబంధించిన ప్రాజెక్టు సమస్యపై ట్రేడ్ యూనియన్లు ఐక్యంగా రంగంలోకి దిగటంతో ఆ రాష్ట్రంలో ప్రజాస్వామికోద్యమం కొత్త మలుపు తీసుకుంటుంది. ప్రజా సమన్వయ పరిష్కారంలో ట్రేడ్ యూనియన్ల సమైక్యశక్తి ప్రాధాన్యత సంతరించుకుంటుంది. గుర్తింపుకు రాగలదు.

ప్రధాని ఆగ్రహం!

“సరళీ కరణ ముసుగులో సొంత వర్తకాన్ని రక్షించుకునే భావం దాగివుంది. భారత్ మరింత అభివృద్ధి సాధించి శక్తిమంతం అవుతుందన్న భయంతో కొన్నిరకాల సాంకేతిక పరిజ్ఞానాన్ని అందకుండా చేస్తున్నారు”. జై లార్‌లో జరిగిన సైన్సు కాంగ్రెస్ సభలో ప్రధానమంత్రి శ్రీ పి.వి. నరసింహారావు అన్నారు. “గాల్” ఒప్పందం కుదిరిన తర్వాత కూడా భారత్‌కు సాంకేతిక పరిజ్ఞానం అందకుండా చేసేందుకు జరుగుతున్న ప్రయత్నాలపట్ల శ్రీ పి.వి ఆగ్రహం వ్యక్తం చేశారు. (ఈనాడు 4.1.94)

గాల్ ఒప్పందం పైన సంతకం చేయొద్దు అని దేశమంతా గగ్గోలు పెట్టినా మేధావులూ, ప్రముఖులూ అనేకమంది హెచ్చరించినా వినకుండా సంతకం చేసి యిప్పుడు అమాయక పోజుపెట్టి ఆగ్రహం వెలిబుచ్చితే ప్రయోజనం మేముంది?

రోటిలో తలపెట్టి రోకలి పోటు అని మొత్తుకున్న చందంగావుంది !!

తప్పలేదు ! తప్పలేదు !!

డంకెల్ ప్రతినాదనలపై సంతకం చేయక తప్పలేదు
రైతులకు యిస్తున్న సబ్సిడీలు రద్దు చేయక తప్పలేదు
బియ్యం, గోధుమల, వంటగ్యాస్, చక్కెర ధరలను పెంచక తప్పలేదు
బడ్జెటు లోటును పూడ్చుకోటానికి పెట్రోలు, డీసెల్ ధర పెంచక తప్పలేదు
పనివారిని తొలగించటానికి అనువుగా చట్టాన్ని సవరించక తప్పలేదు
విదేశీపెట్టుబడుల నాకర్షించటానికి సమ్మె హక్కును అదుపు చేయక తప్పలేదు
అప్పువచ్చినవారు అడుగుతున్నారు కాబట్టి
ఆర్థిక సంస్థల గేట్లు తెరవక తప్పలేదు
పబ్లిక్ రంగాన్ని ప్రయివేటు వారికి ఇవ్వక తప్పలేదు

తమిళనాడు

నేషనల్ క్యాంపెయిన్ కమిటీపిలుపుననుసరించి 1982వ సంవత్సరంలో జనవరి 19న దేశవ్యాపిత జనరల్ సమ్మె నిర్వహించబడినది. ఆ సందర్భంలో తమిళనాడు నాగర్ కోయిల్ జిల్లా తిరురూగ్రానం గ్రామంలో యిద్దరు వ్యవసాయ కార్మికులు అంజన్, నాగూరన్ అనుచరులు హత్యగావించబడ్డారు.

ఆ మృత వీరుల సంస్మరణ దినం వివిధ ఫ్యాక్టరీలు, కార్యాలయాల ఎదుట పాటించబడినది. మృత వీరుల స్థూపాల వద్ద పుష్పగుచ్ఛాలు వుంచి శ్రద్ధాంజలి ఘటించబడినది. సి.ఐ.టి.యు. కోశాధికారి శ్రీ జానకిరామన్, తదితర నాయకులు రాష్ట్రమంతటా మృత వీరుల సంస్మరణ కార్యక్రమాల్లో పాల్గొన్నారు.

సంఘీభావనిధి సమర్పణ

రైతుల పట్ల సంఘీభావ సూచకంగా తమిళనాడు కార్మిక సంఘాలు నిధివసూలు చేసి ఏటా రైతుసంఘానికి సమర్పించటం జరుగుతోంది. గత 9 సంవత్సరాలుగా ఈ కార్యక్రమం అమలు జరుగుతోంది. ఈ ఏడాది కూడా ప్రతికార్మికుడి నుండి ఒక రూపాయి చొప్పున వసూలు చేసిన మొత్తం రు. 72,047-00 లు రైతుసంఘ కార్యదర్శి శ్రీ వి.ఎ. కరుప్పు స్వామికి సి.ఐ.టి.యు తరపున శ్రీ జానకిరామన్ అందజేశారు.

ఒరిస్సా

ప్రయివేటికరణకు వ్యతిరేకంగా రాష్ట్రస్థాయి సదస్సు భువనేశ్వర్ లో జరిగినది. సి.ఐ.టి.యు, ఎ.ఐ.టి.యు.సి, హెచ్.యం.ఎస్, యు.టి.యు.సి. లు సంయుక్తంగా నిర్వహించినవి.

రాష్ట్ర కార్మిక శాఖ సహాయ మంత్రి శ్రీ ప్రభుల్ల శ్యామల్, సి.పి.ఐ జాతీయ కార్యదర్శి శ్రీ ఎ.బి. బర్తన్, జనతాదళ్ నాయకుడు శ్రీ శ్రీకాంత్ జేనా, రాష్ట్ర సి.ఐ.టి.యు అధ్యక్షుడు శ్రీ శివాజీ పట్నాయక్, ఎ.ఐ.టి.యు.సి. ప్రధాన కార్యదర్శి శ్రీ కె. పండా, హెచ్.యం.ఎస్ ప్రధాన కార్యదర్శి శ్రీ కె.సి. పాత్రోలు ప్రసంగించారు. శ్రీ బర్తన్ సదస్సును ప్రారంభించారు. వివిధ ట్రేడ్ యూనియన్లకు చెందిన 1000 మంది కార్యకర్తలు హాజరైనారు.

గుత్త పెట్టుబడి దారులకు వ్యతిరేకంగా రాష్ట్ర ప్రభుత్వరంగ పరిశ్రమల స్థాపన, రక్షణకు అనేక చర్యలు 1961లోనే తీసుకున్న బిజాపట్నాయక్ 30 ఏళ్ల తర్వాత వాటిని ప్రయివేటు వ్యక్తులకు అప్పగించటం ప్రారంభించారని సదస్సు పై ఒక తీర్మానంలో విచారం వ్యక్తం చేసింది. రాష్ట్ర ప్రభుత్వరంగ సంస్థలో విద్యుత్, లిఫ్ట్ ఇరిగేషన్, చక్కెర, స్పిన్నింగ్ మిల్లులు చార్జిక్రొంప్లాంటు, తాల్చేర్ ధర్మల్ పవర్ ప్లాంటు, వెదురు నరికివేత, విద్య సంస్థలు వంటి వాటిని తెండు ఆకు సేకరణ, ప్రాసెసింగ్ లను కూడా ప్రయివేటు వ్యక్తులకు అప్పగించున్నారు. ఈ ప్రయివేటికరణను ఎదుర్కొనకపోతే రాష్ట్ర ఆర్థిక, పారిశ్రామిక రంగాలను రక్షించటం అసాధ్యమని సదస్సు అభిప్రాయపడింది. పరిశ్రమల యాజమాన్యంలో కార్మికులకు భాగస్వామ్యం వుండాలని తీర్మానించింది.

అంతర్జాతీయ వార్తలు

పెట్టుబడిదారీ దేశాలలో నాలుగు రోజులు మాత్రమే పని

ద్రవ్యోల్బణం జబ్బుకు పెట్టుబడిదారీ విధానం మందు పనిదినాలలో కోత జీతాలలో కోత.

యూరప్ లో అతిపెద్ద కార్ల కంపెనీ వోల్కాన్ వాగన్ నష్టాల నుండి బయట పడటానికి కార్మికుల నెత్తిన ఒక ఎగ్రిమెంటును రుద్దింది దాని ప్రకారం ఆ కంపెనీలో వారంలో నాలుగు రోజులు మాత్రమే పని వుంటుంది. 29 గంటలే పని.

వని గంటలు, జీతాలు తగ్గించుకోండి లేదా రిట్రైంచిమెంటుకు అంగీకరించండి. అని కంపెనీ యాజమాన్యం కార్మికుల ముందు రెండు సూచనలు చేసింది.

ప్రస్తుతం ఆ కంపెనీలో లక్ష మంది పనిచేస్తున్నారు. 1995 నాటికి 30 వేల మందిని తగ్గించాలని ఆ కంపెనీ ఆలోచిస్తున్నది.

సోషలిజం అమలులో వున్న దేశాలలో యాస్థితి ఏనాడూ లేదు. ఈ జబ్బు, యీ చికిత్స రెండూ పెట్టుబడిదారీ విధానానికి సంబంధించినవే

సామ్రాజ్యవాద కబంధ హస్తాలు

సామ్రాజ్యవాదం నేడు అనేక కొత్త రూపాల్లో ప్రపంచాన్నింతటినీ చుట్టుముట్టుతున్నది. అప్పులిచ్చే ఏజన్సీలను వేరు వేరు పేర్లతో సృష్టించి దేశదేశాలను అప్పుల సంకెళ్లలో బంధించి వేస్తున్నది. ప్రసార సాధనాల ద్వారా తప్పుడు సమాచారం ప్రచారంలో పెడుతున్నది. పెట్టుబడిదారీ కుళ్లు సంస్కృతిని బూతు సినిమాలు, బూతు సాహిత్యం ద్వారా దేశదేశాలకు ఎగుమతిచేస్తున్నది. భూమి మీద సముద్రాల మీద ఆకాశంలోనూ తన గుత్తాధి పత్యాన్ని నెలకొల్పిచూస్తున్నది. మేధోసంపదపై హక్కులంటూ విజ్ఞాన శాస్త్రరంగం మీద పెత్తనం తనకేనంటున్నది. ఆ పథకంలో భాగమే పేటెంటు హక్కుల పేరుతో సాగుతున్న రగడ, ఇప్పుడు ప్రపంచంలో అడవులు ఎక్కడవున్నా వాటిని నేలంలో ప్రయివేటు కార్పొరేషన్లకు అమ్మాలని కొత్త ఆలోచన ముందుకు తెస్తున్నది. విలువైన వృక్ష సంపదను కాపాడటం పేరుతో ఈ కొత్త

ఎత్తు వేసింది. ఔషధరంగం మీద సర్వాధికారం చెలాయించేందుకు దేశదేశాల సహజసంపదలను, వనరులను కొల్ల గొట్టేందుకు చేసిన తాజా ఆలోచన ఇది. దేశదేశాలను అప్పుల రుచి చూపి ఆ ఊబిలో దించటం, అగచాట్లలో వున్న ఆదేశాలకు డబ్బు సంపాదించుకేనే మార్గాలు చూపుతామంటూ ఆదేశాల సహజ సంపదలను బజారులో వేలానికి పెట్టటం సామ్రాజ్యవాదం వేస్తున్న కొత్త పన్నుగడ.

మధ్య అమెరికా దేశాల్లో ఒకటైన కోస్టారికాలో విలువైన వృక్షజాతులున్నవి. ప్రపంచంలో కెల్లా అతి పెద్దదైన మందుల కంపెనీ “మెర్క్” కోస్టారికా ప్రభుత్వంతో ఒక ఒప్పందంపై సంతకం చేసింది. కోస్టారికా అడవుల్లో విలువైన వృక్ష జాతులను అన్వేషించటం వాటి మీద వచ్చిన లాభాలలో సగం కోస్టారికా ప్రభుత్వానికి యివ్వటం ఒప్పందంలోని అంశం ఇలాంటి పథకాలనే అనేక దేశాల్లో ప్రవేశపెట్టాలని ప్రపంచబ్యాంకు భావిస్తోంది. ఇలాంటి కొల్లగొట్టే వ్యవహారానికి ప్రపంచ బ్యాంకు “అప్పు” పేరుతో డబ్బు సమకూరుస్తుంది.

పర్యావరణ పరిరక్షణ సంఘాలు ప్రపంచ బ్యాంకు పథకానికి తీవ్రవ్యతిరేకతను తెలుపుతున్నాయి. అడవుల్లో నివసిస్తున్న స్థానిక గిరిజన జాతుల ప్రజానీకం దోపిడీకి గురవుతారని కెనడా దేశానికి చెందిన ఒక గ్రూపు పేర్కొన్నది.

లోగడ ఉరుగ్వేలో డంకెల్ ప్రతిపాదనలపై చర్చ జరిగిన సందర్భంలోనే ఇలాంటి ప్రతిపాదన వచ్చినపుడు అనేక దేశాల ప్రతినిధి వర్గాలు పై ప్రతిపాదనను వ్యతిరేకించాయి. తమ దేశాల సహజ సంపదపై పరాయివారికి పెత్తనాన్ని సంహించేది లేదని స్పష్టం చేశాయి. పర్యావరణాన్ని కలుషితం చేస్తున్న పారిశ్రామిక దేశాలే పర్యావరణ రక్షణ ఖర్చు భరించాలని వాదించాయి.

అయినా తన పథకాలను ఆమోదింపచేసుకోవాలని, తనవంతం నెగ్గించుకోవాలని సామ్రాజ్యవాదం అమెరికా సామ్రాజ్య వాదం-పదేపదే కొత్త కొత్త వాదనలు చేస్తోంది. డబ్బు ఆశ జూపుతోంది. దేశదేశాల సంపదను కొల్లగొట్ట జూస్తోంది. సామ్రాజ్య వాదుల ఎత్తుగడలను నిరంతరం పసిగడుతూ వాటిని చిత్తుచేయటం ప్రపంచ ప్రజలపై బాధ్యత ఈ కృషిలో కార్మిక వర్గం ముందు పీటిన నిలబడాలి. సామ్రాజ్యవాద కబంధ హస్తాలను నరకాలి.

మానవ హక్కుల పాలిట మహమ్మారి - అమెరికా సామ్రాజ్యవాదం

ఏదేశాన్నైనా ఇరకాబంలో పెట్టి లొంగదీసుకోవాలంటే మానవ హక్కులను ఉల్లంఘిస్తున్న దంటూ గొంతు చించుకొని ప్రచార దాడి చేయటం అమెరికా సామ్రాజ్యవాదులకు అలవాటైంది. మానవ హక్కుల పరిరక్షణకు తానే ఛాంపియన్ గా పోజు పెడుతుంది.

అలా వత్తిడికి గురవతున్న దేశాలలో భారత దేశం కూడ వుండటం అందరికీ తెలిసినదే. కాశ్మీరులో భారత ప్రభుత్వం మానవ హక్కులను ఉల్లంఘిస్తున్నదని అదే పనిగా ప్రకటిస్తున్నది.

పీడిత జాతుల, ప్రజల చేత మహావ్యక్తిగా పరిగణించ బడుతున్న అమెరికా ఖండంలోనే అనేక దేశాలకు ఆదర్శ ప్రాయుడుగా నిలచిన క్యూబా విప్లవనాయకుడు, సోషలిస్టు సమాజ నిర్మాతగా పేరు మోసిన ఫైడల్ కాస్ట్రోను మట్టుబెట్టటానికి అమెరికా సి.ఐ.ఎ చేసి కుట్రలు యిప్పుడు పూర్తిగా వెల్లడవుతున్నాయి. అడపాదడపా యీ విషయాలు లోగడనే బయటకు సాక్కాయి. అమెరికా గూఢచారిశాఖ ఎప్పుడో మూడు దశాబ్దాల క్రితమే తయారు చేసిన నివేదిక యిప్పుడు అధికారికంగానే వెల్లడి చేయబడినది. ప్రాచీన పత్రి భాండాగారం బయట పెట్టింది.

చిలీలో దేశాధ్యక్షుడు అలెండోని అధ్యక్ష భవనంలో కాల్పించింది. హంతకులకు అండగా తన సైన్యాలను చిలీ ఓడ దేవుల్లో పిద్దంగా నిలిపింది.

లిబియా అధ్యక్షుడు గద్దాఫీని రూపుమాపటానికి అధ్యక్ష భవనంమీదనే విమానాల దాడి జరిపించింది. అమెరికా.

ఇరాక్ అధ్యక్షుడు సద్దాం హుసేన్ ను అంతం చేయటానికి పలుసార్లు దాడి జరిపింది, ఆ ప్రయత్నాలు కొనసాగిస్తూనే వుంది.

సోమాలియాలో అమెరికా జోక్యాన్ని ప్రతిఘటిస్తున్న జనరల్ ఐదిద్ ను నిర్మూలించటానికి సైన్యాలు దింపింది.

అమెరికా హంతక చర్యల జాబితా పెద్ద దండకమే అవుతుంది.

జపాన్ దేశంపై అణుబాంబులు వేసి లక్షల మంది పౌరులను నిలువునా మసిచేసిన నాటి నుండి దేశదేశాల్లో దురాక్రమణ యుద్ధాలు చేసి మారణ కాండ జరిపిన అమెరికా పాలకులు మానవ హక్కులను ఉల్లంఘించిన ఘోర నేరస్థులు. మానవహక్కులను గురించి ప్రస్తావించటానికి అనర్హులు.

నెల్లిమర్ల జూబ్ కార్మికులపై పోలీసుకాల్పులు - 5గురు మరణం

అక్రమంగా లాకౌట్ చేసి 7నెలలుగా మూసి ఉంచిన నెల్లిమర్ల జూబ్ మిల్లును తెరవాలంటూ జూబ్ కార్మికులు జనవరి 29న విజయనగరం రైలు స్టేషన్ వద్ద రాస్తారోకో జరిపారు. మిల్లును తెరిపించలేకపోయిన ప్రభుత్వం తుపాకుల నోళ్లు తెరిపించింది. 5గురు ప్రాణాలు కోల్పోవటం వందలమంది గాయపడటం జరిగింది.

జనవరి మొదటి వారంలో రాయలసీమ పేపరుమిల్లు తెరవాలని నిరాహారదీక్షలు జరిపినవారిని బలవంతంగా శిబిరాన్నుండి తొలగించి హాస్పిటల్ లో చేర్పించింది ప్రభుత్వం. తీవ్ర నిర్బంధకాండ ప్రయోగించి ఆందోళనలో పాల్గొన్నవారిపై బాడ్రా కేసులు పెట్టింది. జనవరి చివర వారంలో ప్రభుత్వదమనకాండ విజయనగరం జిల్లాకు ప్రాకింది.

నెల్లిమర్ల ఆందోళన పూర్వాపరాలు

నెల్లిమర్ల జూబ్ మిల్స్ యాజమాన్యం అక్రమంగా లాకౌట్ ప్రకటించింది. ఆ మిల్లును తిరిగి తెరిపించాలని జూబ్ మిల్లు కార్మికసంఘం గడచిన ఏడునెలలుగా ప్రభుత్వానికి అనేక పర్యాయములు విజ్ఞప్తులు చేసింది. కార్మికులు ప్రదర్శనలు, ధర్నాలు నిర్వహించారు. వేలసంఖ్యలో జిల్లాకలెక్టరు కార్యాలయానికి, రాజధాని నగరం హైదరాబాదుకు యాత్రలు జరిపారు. కార్మికశాఖ అధికారుల సమక్షంలోను, చివరకు కార్మికమంత్రి సమక్షంలోను జరిగిన సమావేశాలకు కార్మిక ప్రతినిధులు హాజరైనా యాజమాన్య ప్రతినిధులు మొగం చాటుచేయటమో, హాజరైనా కంపెనీ ఉన్నతాధికారులు అందుబాటులో లేరంటూ సమస్య పరిష్కారాన్ని జాగు చేస్తూ వచ్చారు.

ప్రతిపక్ష శాసనసభ్యులు చేసిన ప్రయత్నం కూడా ఫలించలేదు. సోదర కార్మిక సంఘాలు సంయుక్తంగా చేసిన విజ్ఞప్తులకు విలువ లేకుండా పోయింది. వేల కుటుంబాలు ఆకలి బాధలకు గురిచేయబడ్డారు. కార్మికుల అసంతృప్తి కట్టలు తెంచుకుంది. విసిగివేసారిన కార్మికులు జనవరి 29న విజయనగరం వద్ద రైళ్ళ రాకపోకలను స్తంభింప చేశారు. శాంతియుతంగా రైలు పట్టాలపై కూర్చుని రాస్తారోకో జరుపుతున్న కార్మికులపై పోలీసులు విరుచుకుపడి దారుణంగా లాఠీఛార్జీ జరిపి వందలమందిని గాయపర్చారు. కాల్పులు జరిపి 5 గురి ప్రాణాలను బలిగొన్నారు. యూనియన్ నాయకుడు శ్రీ ప్రసాద్ ను లక్ష్యంగా పెట్టి ఆయనను చాచితకమోదారు. తీవ్రంగా గాయపడిన శ్రీ ప్రసాద్ ను హాస్పిటలులో చేర్చి బేడీలు వేసి ఉంచారు. కార్మికుల ఆందోళనను రక్తపుటేరుల్లో ముంచి అణచివేయాలని ప్రభుత్వం కఠినంగా వ్యవహరించింది.

7 నెలలుగా లాకౌట్ కొనసాగుతున్నా పరిష్కారం కుదరక పోవటానికి ప్రధాన కారణం మంత్రిత్వ శ్రీ సాంబశివరాజు జోక్యం చేసుకుని యాజమాన్యానికి వత్తాసుగా నిలవటం, కార్మికవర్గాన్ని చీల్చటానికై పోటీసంఘం ఏర్పాటు చేసి తన సంఘంలో చేరితేనే పరిష్కారం

చేయిస్తానని చెప్పటం, ఆ విధంగా బెదిరించి తన సంఘంలో కొందరిని చేర్చటం. మంత్రి అండజూచుకుని అవమానకరమైన షరతులు విధించి యాజమాన్యం చెప్పిన పని భారాలకు ఆమోదించి పనిచేస్తామంటూ హామీ పత్రాలు వ్రాసి యిస్తేనే మిల్లు తెరుస్తానని యాజమాన్యం మొండికేసింది. ఆకలిమంటలకు లొంగుతారని యాజమాన్యం, మంత్రి సాంబశివరాజు ఆశించారు. కాని కార్మికులు మరింత దీక్షతో పోరాట మార్గాన సాగారు. రైలురోకో జరిపారు. ఇంత జరిగిన తర్వాత రెండు రోజుల్లో మిల్లు తెరిపిస్తానంటూ కార్మికమంత్రి ప్రకటన చేశారు. పోలీసు కాల్పులను, ప్రభుత్వ దమనకాండనూ ఖండిస్తూ కేంద్ర ప్రెస్ యూనియన్ సంస్థలూ - సి.ఐ.టి.యు., ఎ.ఐ.టి.యు.సి., హెచ్.ఎమ్.ఎస్., టి.ఎన్.టి.యు.సి, ఐ.ఎఫ్.టి.యు., ఎ.ఐ.ఎఫ్.టి.యు., యు.టి.యు.సి., యు.టి.యు.సి.(ఎల్.ఎస్)-సి.పి.ఎం., సి.పి.ఐ., తెలుగుదేశం పార్టీలూ ప్రకటనలు చేసినవి. కాల్పుల్లో మరణించినవారి కుటుంబాలకు నష్ట పరిహారం చెల్లించాలని, కాల్పులకు బాధ్యులైన పోలీసు అధికారులను శిక్షించాలని డిమాండు చేశారు. రాష్ట్రంలోని వివిధ పట్టణాలలో నిరసన ప్రదర్శనలు, రాస్తారోకోలు జరిగినవి.

పౌరహక్కుల సంఘం, మహిళా సంఘాలు విద్యార్థి, యువజన సంఘాలు ప్రభుత్వ దమనకాండను నిరసించినవి. నెల్లిమర్లలో కార్మికులపై పోలీసుల కాల్పులను ఖండిస్తూ న్యాయవాదుల సంఘం (ఎ.ఐ.ఎల్.యు) కార్యదర్శి శ్రీ పత్తిపాటి వెంకటేశ్వర్లు ప్రకటన చేశారు. హైకోర్టు ప్రస్తుత న్యాయమూర్తితో విచారణ జరిపించాలని కోరారు.

నెల్లిమర్ల కాల్పులకు నిరసన

మిల్లు లాకౌట్ ఎత్తివేయాలని కోరుతూ రైలురోకో జరిపిన నెల్లిమర్ల జూబ్ కార్మికులపై కాల్పులు జరిపినందుకు నిరసనగా గుంటూరు జిల్లా తాడేపల్లిలో సి.ఐ.టి.యు., ఐ.ఎఫ్.టి.యు., ఎ.ఐ.ఎఫ్.టి.యు. సంఘాల ఆధ్వర్యం 200 మంది జాతీయ రహదారిపైన రాస్తారోకో కార్యక్రమం నిర్వహించారు. వాహనాల రాకపోకలకు తీవ్ర అంతరాయం కల్గింది.

జనవరి 31న హైదరాబాద్ లో సచివాలయం సమీపంలో 300 మంది కార్మికులు, మహిళలు వివిధ ఫ్యాక్టరీలకు చెందినవారు ఐ.ఎఫ్.టి.యు., ఎ.ఐ.ఎఫ్.టి.యు., యు.టి.యు.సి. (ఎల్.సి)ల ఆధ్వర్యంలో రాస్తారోకో జరిపారు.


విజయవాడలో సి.ఐ.టి.యు. ఆధ్వర్యం లోబ్రిడ్జి వద్ద రాస్తారోకో నిర్వహించబడినది. రెండువందల మంది ఈ కార్యక్రమంలో పాల్గొన్నారు.

గుంటూరు జిల్లా కృష్ణనగర్ పంచాయితీ పరిధిలోని నులకపేట సెంటరులో జాతీయ రహదారిపైన వివిధ కార్మికసంఘాల, పార్టీల ఆధ్వర్యం రాస్తారోకో జరిగింది. ఎం.ఆర్.వోకు మహాజరు అందచేశారు.




గుంటూరు పట్టణంలో సైకిల్ ర్యాలీ నిర్వహించబడింది.



రాయలసీమ సేవర్మిల్లు ప్రారంభించాని కోదతూ కర్నూల్లో జరిగిన ప్రదర్శన



సి.వి.టి.యూ ఆర్వర్యంలో కర్నూల్లో జరిగిన రాష్ట్రోత్సవ



కర్నూల్ ప్రభుత్వ ఆశ్రమంలో నిరాహారదీక్షలు కొనసాగిస్తున్న విజయమోహన్ రెడ్డి, ఎం.ఎ. గజూర్, రాజేశ్వరరెడ్డి



వెల్లిమర్లలో జరిగిననాడు 29-1-94న పోలీసుకాల్పుల్లో మరణించిన శార్మికులు

పరిశ్రమల మూసివేత లాకౌట్లకు నిరసనగా
ఫిబ్రవరి 7,8,9, సచివాలయం వద్ద ధర్నాలు

KLVO 268

ప్రతిపక్షాల పాలనలో దేశం దివాలా తీసిందని కాంగ్రెస్ వారంబారు-నిజమా ?

నెహ్రూ కుటుంబ పరిపాలన - రోజులు 13820

- జవహర్లాల్ నెహ్రూ : ఆగష్టు 15, 1947 నుండి 27, 1964 వరకు 6131 రోజులు
- ఇందిరాగాంధీ : జనవరి 24, 1966 నుండి మార్చి 4, 1977 వరకు 4078 రోజులు
జనవరి 4, 1980 నుండి అక్టోబర్ 31, 1984 వరకు 1753 రోజులు
- రాజీవ్ గాంధీ : అక్టోబర్ 31, 1984 నుండి డిసెంబర్ 1989 వరకు 1858 రోజులు

ఇతర కాంగ్రెస్ పాలకుల పరిపాలనాకాలం 610 రోజులు

(21-12-1993 వరకు లెక్కించగా)

- లాల్ బహదూర్ శాస్త్రి : జూన్ 9, 1964 నుండి జనవరి 11, 1966 వరకు 582 రోజులు
- గుల్జారీ లాల్ నందా : 27, 1964 నుండి జూన్ 9, 1964 వరకు 14 రోజులు
- గుల్జారీ లాల్ నందా : జనవరి 11, 1966 నుండి జనవరి 24 1966 వరకు 14 రోజులు

కాంగ్రెస్ సమర్థనతో పరిపాలన జరిగినకాలం 395 రోజులు

- చరణ్ సింగ్ : జూలై 28, 1979 నుండి జనవరి 14, 1980 వరకు 171 రోజులు
- చంద్రశేఖర్ : నవంబర్ 10, 1990 నుండి జూన్ 21, 1991 వరకు 224 రోజులు

మొత్తం దేశాన్ని కాంగ్రెస్ ప్రత్యక్షంగా, పరోక్షంగా పరిపాలించిన రోజులు 14825

ప్రతిపక్షాలు దేశాన్ని పరిపాలించిన కాలం

- మొరార్జీ దేశాయ్ : మార్చి 24, 1977 నుండి జూలై 28, 1979 వరకు 857 రోజులు
- వి.పి.సింగ్ : డిసెంబర్ 1, 1989 నుండి నవంబర్ 10, 1990 వరకు 344 రోజులు

(ఆధారం : ఇండియన్ ఎక్స్ ప్రెస్ - 22-12-1993)

From :

Editor
KARMIKA LOKAM
110, Datta Sai Complex,
Rtc "X" Roads,
Hyderabad - 500 020.

Address :

To,

1-95,
Sri Singam Laechaian,
Hamali Maistry,
Dhanalakshmi Oil Mill,
(Behind) Sub-Station,
Hyderabad Road,
Nalgonda -508 001.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVL0A268
పుస్తకం పేరు	సత్యం అగ్ని
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	moulika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good